

**SEASON OF CROSS****സ്ത്രീബാകാലം****مَسَاحَة****سَبَّحًا**
SUNDAY**اَوَّلُ حَفَّا**
MONDAY**اَلثَّانِي حَفَّا**
TUESDAY**اَلثَّلَاثِي حَفَّا**
WEDNESDAY**الرَّابِعُ حَفَّا**
THURSDAY**اَلْخَمِيسُ حَفَّا**
FRIDAY**اَلْجُمُعَةُ حَفَّا**
SATURDAY

30

OCTOBER



1



2



3

4

5

6

3rd Sunday
after the Feast of Holy CrossComme. of evangelist
St. Adai, St. Abhai the Martyr,
Mar Malke132th Memorial of Karottuveetil
Shemavon Mar Dionysius
(Kadungamangalam)333rd Commem. of
St. Yeldo Mar Baselius
(Kothamangalam Cheriyaipally)

അൽവാറീസ് മാർ യൂലിയോസിന്റെ 95-ാം ഓർമ്മപ്പെരുന്നാൾ ആചരിച്ചു

ഗോവ: അൽവാറീസ് മാർ യൂലിയോസിന്റെ 95-ാം ഓർമ്മപ്പെരുന്നാൾ പഞ്ചിം സെന്റ് മേരീസ് ഓർത്തഡോക്സ് പള്ളിയിൽ സെപ്റ്റംബർ 24, 25 തീയതികളിൽ ആചരിച്ചു. പെരുന്നാൾ ശുശ്രൂഷകൾക്ക് പരിശുദ്ധ കാതോലിക്കാ ബാവ നേതൃത്വം നൽകി. മെത്രാപ്പോലീത്താമാരായ ഗീവർഗീസ് മാർ കുറിലോസ്, യൂഹാനോൻ മാർ തെവോദോറോസ്, യാക്കോബ് മാർ ഏലിയാസ്, ജോഷ്വാ മാർ നിക്കോദിമോസ്, ഗീവർഗീസ് മാർ യൂലിയോസ് എന്നിവർ സഹകാർമ്മികരായിരുന്നു.

Website Inauguration

Website Inauguration of MOSC Online Media on occasion of 95th Commemoration of St. Alvares Mar Yulios at St. Mary's Pilgrim Centre Ribander-Panaji-Goa on 25/09/2018 by H.H. Baselius Marthoma Paulose II Catholicos in presence of MOSC Media President Dr. Geevarghese Mar Yulios, Geevarghese Mar Coorilose, Yacob Mar Elias.

Media Team: Fr. Iyob O.I.C, Adv. Gilbert Cheeran, Jojin Raju, Griger Mohe, Bilwin Appu.

<http://www.moscmedia.com/>
The Official Online Media

ആരാധനയും ആതുരസേവനവും ഒരുമിച്ച് കൊണ്ടുപോകണം: പ. കാതോലിക്കാ ബാവ

മുളന്തുരുത്തി: ക്രൈസ്തവ ജീവിതത്തിൽ ആരാധനയും, ആതുരസേവനവും ഒരുമിച്ച് കൊണ്ടുപോകേണ്ടത് കാലഘട്ടത്തിന്റെ ആവശ്യമെന്ന് പ. കാതോലിക്കാ ബാവ. തുരുത്തിക്കര മാർ ഗ്രീഗോറിയോസ് ഓർത്തഡോക്സ് ചാപ്പലിന്റെ സുവർണ്ണ ജൂബിലി ആഘോഷങ്ങൾ ഉദ്ഘാടനം ചെയ്യുകയായിരുന്നു പ. പിതാവ്.

ചാപ്പലിനെ യാക്കോബിന്റെ ബഥേലിനോക് സാമൂഹ്യപ്പെടുത്തിയ പരിശുദ്ധ ബാവ തിരുമേനി, പരിശുദ്ധ പരമല തിരുമേനിയുടെ നാമത്തിലുള്ള ഈ ദേവാലയം ഏവർക്കും ശോഭിക്കുന്ന വിളക്കായി



നിലകൊള്ളട്ടെയെന്നും, ഇവിടെ നിന്നുയരുന്ന പ്രാർത്ഥനകളും, അപേക്ഷകളും സ്വർഗ്ഗത്തിൽ കൈക്കൊണ്ട് ഈ ദേശത്തിനും, ദേശവാസികൾക്കും കാവലും, കോട്ടയുമായി വിളങ്ങട്ടെയെന്നും ആശംസിച്ചു.

ഇടവക മെത്രാപ്പോലീത്താ ഡോ. യാക്കോബ് മാർ ഐറേനിയോസ് അദ്ധ്യക്ഷത വഹിച്ചു. കൊല്ലം ഭദ്രാസനാധിപൻ സഖരിയ മാർ അന്തോണിയോസ്, അങ്കമാലി ഭദ്രാസനാധിപൻ യൂഹാനോൻ മാർ പോളിക്കർപ്പോസ്, ഹൈക്കോടതി ജസ്റ്റിസ് ഷാജി പി. ചാലിൽ, ഡോ. വി. പി. ഗംഗാധരൻ, ഫാ. ഡോ. എം. ഒ. ജോൺ തുടങ്ങിയ പ്രമുഖർ പങ്കെടുത്തു.



പ. ബസേലിയോസ് യൽദോ ബാവായുടെ സ്ഥാനാരോഹണ കാലം

ഫാ. മാത്യു വർഗീസ് കുളങ്ങാട്ടിൽ

മലങ്കരയിൽ കേവലം 13 ദിവസം മാത്രം ജീവിച്ച ഒരു വിശുദ്ധനായി ലേബൽ ചെയ്യപ്പെട്ട ഐതിഹ്യ പുകമറയിലൂടെ മാത്രം വീക്ഷിക്കപ്പെട്ട വ്യക്തിത്വമാണ് പ. യൽദോ ബാവ. പരിശുദ്ധന്മാർ സത്യവിശ്വാസത്തെ സമർത്ഥിക്കുവാൻ പ്രവർത്തിച്ചവരാണ്. ആ നിരയിൽ പഠിക്കപ്പെടേണ്ട ഒരു പശ്ചാത്തലം അദ്ദേഹത്തിനുണ്ട്. ഭീകരമായ കത്തോലിക്കാ അധിനിവേശത്തിന്റെ പശ്ചാത്തലത്തിലാണ് പ. ബാവ വാഴിക്കപ്പെട്ടത് എന്ന് മലങ്കരയിൽ മനസ്സിലാക്കപ്പെടാതെ പോയ സത്യമാണ്. അതോടൊപ്പം ഇന്നും മലങ്കരയിലെ സഭാകലഹങ്ങൾക്ക് ഇന്ധനം പകരുന്ന കത്തോലിക്കാസ്വാധീനങ്ങൾ തിരിച്ചറിയപ്പെടാതിരിക്കുന്നു. എ.ഡി 1364 മുതൽ 1839 വരെയുള്ള കാലത്ത് സിറിയൻ ഓർത്തഡോക്സ് സഭ രണ്ട് പാത്രിയർക്കേറ്റുകളായി വിഭജിക്കപ്പെട്ടിരുന്നു. ഇക്കാലത്തിനിടെ അഞ്ച് തവണ സമാധാന കാലഘട്ടങ്ങളുണ്ടായി. ഇതിൽ മൂന്നാം സമാധാനകാലത്തിന് കാരണം കത്തോലിക്കാ റീത്ത് പ്രസ്ഥാനത്തിന്റെ കടന്നുവരവാണ്. ഈ ഘട്ടത്തിലാണ് പ. ബാവ മഹിയാന സ്ഥാനത്ത് നിയോഗിക്കപ്പെട്ടത്.

കുരിശ് യുദ്ധത്തിന്റെ പിന്തുണ ആവശ്യപ്പെട്ടെത്തിയ കത്തോലിക്കർ സുറിയാനി സഭയുടെ പൈതൃകത്തെ തങ്ങളുടെ കാൽക്കീഴിൽ ആക്കുവാൻ ആഗ്രഹിച്ചിരുന്നു. പ. യൽദോ ബാവ വഴിക്കപ്പെടുന്നതിന് മുമ്പ് തുറബ്ദീനിലും, മർദ്ദീനിലുമായി രണ്ട് പാത്രിയർക്കീസന്മാരും അവർ തമ്മിലുള്ള കലഹങ്ങളും നിലനിന്നിരുന്നു. ഒരു പക്ഷേ മലങ്കരയിലെ ഈ വിഭാഗങ്ങളും തമ്മിലുള്ള കലഹങ്ങളെ മുതലെടുക്കുന്ന റീത്ത് പ്രസ്ഥാനത്തിന്റെ പ്രവർത്തനം ചരിത്രത്തിലെ തനിയായവർത്തനമായി മാത്രം നാം കാണുക.

യൽദോ ബാവ വാഴിക്കപ്പെടുന്നതിന് തൊട്ടുമുമ്പ്, ബസേലിയോസ് ശാക്രളളാ മഹിയാനാ തുർ-അബ്ദീൻ വിഭാഗത്തിലേക്ക് മാറി പാത്രിയർക്കീസായി തീർന്നു. തുടർന്ന് മൂസലിന്റെ മഹിയാനയായി 1655-ൽ ബസേലിയോസ് അബ്ദുൽ മശിഹാ ഒന്നാമൻ നിയമിതനായി. മർദ്ദീനിലെ വിഭാഗത്തിന്റെ ഇഗ്നാത്തിയോസ് യേശു ക്യാഷേ പാത്രിയർക്കീസ് 1662-ൽ കാലം ചെയ്തതോടെയാണ് പൊടുന്നനെ കത്തോലിക്കർ തങ്ങളുടെ തന്ത്രങ്ങളുമായി രംഗപ്രവേശം ചെയ്തത്. ഈ കാലഘട്ടം ഫലപ്രദമായി ഉപയോഗിക്കാൻ മിഷനറിമാർ പ്രോപ്പാഗാന്ത സംഘത്തെ പ്രേരിപ്പിച്ചു. പലരെയും രഹസ്യമായി കത്തോലിക്കാ വിശ്വാസത്തിലേക്ക് മസ്തിഷ്ക പ്രക്ഷാളനം നടത്തുവാൻ അവർ ശ്രമിച്ചെങ്കിലും ഓട്ടോമൻ ഭരണാധികാരികളിൽ നിന്ന് നല്ല തിരിച്ചടി അവർക്ക് ലഭിച്ചിരുന്നു.

ഇഗ്നാത്തിയോസ് അന്ത്രയോസ് അക്കിച്ചാൻ

നിരവധി ഉദ്യമങ്ങൾക്കൊടുവിൽ, ആലപ്പോയിലെ സിറിയൻ ഓർത്തഡോക്സ് ബിഷപ്പ് ആയിരുന്ന അന്ത്രയോസ് അക്കിച്ചാനെ കത്തോലിക്കാ വിശ്വാസത്തിലേക്ക് സ്വാധീനിക്കുവാൻ അവർക്ക് കഴിഞ്ഞു. ആദ്യം ഇദ്ദേഹത്തെ അവർ കത്തോലിക്കാ വിശ്വാസത്തിന്റെ സമർത്ഥകനായി പരിശീലിപ്പിച്ചു. ഇഗ്നാത്തിയോസ് യേശു ക്യാഷേ കാലം ചെയ്ത പശ്ചാത്തലം വിനിയോഗിക്കുക എന്നതായിരുന്നു കത്തോലിക്കരുടെ ലക്ഷ്യം. ഇതിനായി അന്ത്രയോസ് അക്കിച്ചാനെ പാത്രിയർക്കീസായി വാഴിക്കുവാൻ സുൽത്താന്റെ അംഗീകാരം വാങ്ങിക്കുവാൻ 800 സ്വർണ്ണകുതികളും,



ഓർമ്മ ഒക്ടോബർ 2-ന്
കോതമംഗലം മാർത്തോമ്മൻ ചെറിയപള്ളിയിൽ

ഇതിനടുത്ത പണവും കൂടാതെ വർഷംതോറും മാമൂൽ സംഖ്യയും നൽകുവാൻ തക്കവിധം പ്രോപ്പാഗാന്ത മിഷനറിമാരുടെ ഇടനില പ്രവർത്തനങ്ങൾ ആരംഭിച്ചു. 1662 സെപ്റ്റംബറിൽ ഈ കാര്യങ്ങൾ മാർപാപ്പ അംഗീകരിച്ചു.

ഒരു മാസത്തിന് ശേഷം 1662 ആഗസ്റ്റ് 20-ന് അദ്ദേഹം മുഴുവൻ യാക്കോബായ സുറിയാനിക്കാർക്കും പാത്രിയർക്കീസ് ആയിട്ട് വാഴിക്കപ്പെട്ടു. അദ്ദേഹത്തിന്റെ പേര് ഇഗ്നാത്തിയോസ് അന്ത്രയോസ് അക്കിച്ചാൻ എന്നായിരുന്നു. ഈ വാഴ്ച വലിയ ആഘോഷമായിട്ടാണ് നടത്തപ്പെട്ടത്. സ്വർണ്ണലിപികളിൽ മുദ്രണം ചെയ്ത അധികാരപത്രം സുൽത്താൻ അയാൾക്ക് നൽകി. ആലപ്പോയിലെ ഇസ്ലാം ഭരണാധികാരി പാഷ അദ്ദേഹത്തിന് ഗാർഡ് ഓഫ് ഓണർ നൽകി. വാദ്യമേളങ്ങളുടെയും മറ്റും പശ്ചാത്തലത്തിൽ അദ്ദേഹത്തെ സ്വീകരിച്ചാനയിച്ചു. അദ്ദേഹത്തെ അനുസരിക്കാത്തവർക്ക് കടുത്ത ശിക്ഷയുണ്ടാകുമെന്ന ഭീഷണിയും പാഷ നൽകിയിരുന്നു. ആരെങ്കിലും അനുസരണകേട് അക്കിച്ചാനെതിരെ പ്രവർത്തിച്ചാൽ കടുത്തശിക്ഷ ലഭിക്കുമെന്ന മുന്നറിയിപ്പായിരുന്നു അതിന്റെ രത്നചുരുക്കം. ഇത് വലിയ പ്രത്യാഘാതമാണ് സ്തുതിചൊവ്വാക്കപ്പെട്ട ഓർത്തഡോക്സുകാർക്കുണ്ടാക്കിയത്. സുൽത്താന്റെ അംഗീകാരം ഉണ്ടെന്നുള്ളതിനാൽ അക്കിച്ചാൻ പാത്രിയർക്കീസ് തന്റെ ആത്മീയ മുഷ്കരത്വം സുറിയാനിക്കാരുടെ മേൽ പ്രയോഗിക്കുവാൻ തുടങ്ങി. എന്നാൽ ഒരു പാത്രിയർക്കീസിനടുത്ത രീതിയിൽ യാതൊന്നും അയാൾക്ക് ഓർത്ത



ഡോക്സുകാരുടെ മേൽ പ്രവർത്തിക്കാൻ സാധിച്ചില്ല എന്നതാണ് സത്യം.

മൂന്നാം സമാധാനകാലവും, സ്ഥാനാരോഹണവും

കത്തോലിക്കർ അക്കിച്ച്നെ വാഴിച്ച അതേ വർഷം മഛ്രിയനയായി രുന്ന ബസേലിയോസ് അബ്ദുൽ മശിഹായെ ഓർത്തഡോക്സ് വിഭാഗത്തിന്റെ പാത്രിയർക്കീസായി തെരഞ്ഞെടുക്കുകയും 1663-ൽ ഇഗ്നാത്തിയോസ് അബ്ദുൽ മശിഹാ എന്ന പേരിൽ യേശു ക്യാഷേയുടെ പിൻഗാമിയായി വാഴിക്കപ്പെടുകയും ചെയ്തു. ഈ കാലഘട്ടത്തിൽ തുർഅബ്ദുനിലെയും മർദ്ദീനിലെയും പാത്രിയർക്കീസുമാർ തമ്മിൽ സമാധാനം ഉണ്ടാക്കി. ചിലപ്പോൾ യുദ്ധം സമാധാനത്തിന് കാരണമാകുന്നുവെന്നത്, ഇക്കാലത്ത് അമ്പർത്ഥമായി. ഇത് മൂന്നാം പ്രാവിശ്യമാണ് ഇങ്ങിനെ സമാധാനം സ്ഥാപിക്കപ്പെടുന്നത്. എന്നു മാത്രമല്ല ഈ പാത്രിയർക്കീസുമാർ ഒരുമിച്ച് അന്ത്രയോസ് അക്കിപ്പാൻ എന്ന കത്തോലിക്കാ ചാരണത്തിനെ സത്യവിശ്വാസത്തിനുവേണ്ടി പടവെട്ടി. ഇത് കത്തോലിക്കാ പശ്ചാത്തലത്തിലുള്ള ചരിത്രകാരൻ അദ്ദേഹത്തിന്റെ ഗ്രന്ഥത്തിൽ രേഖപ്പെടുത്തുന്നത് കാണുക, At the very outset of his patriarchate, two jacobite bishops, *Shuker-Allah* and *Abd al-Masih*, attempted to destroy the union and the man who headed it. വിശ്വാസവിപരീതികൾക്കെതിരായി ഒരുമിച്ച് നീങ്ങുവാനും മർദ്ദീനിലെ ഡയർബെക്കറിലെ പുരാതനകേന്ദ്രങ്ങൾ സംരക്ഷിക്കുവാനുമുള്ള കാര്യങ്ങളെ കുറിച്ച് ആലോചിക്കുകയും ചെയ്തു.

ഈ പശ്ചാത്തലങ്ങളിൽ ആലോപ്പോയിലെ പാഷയെയും, സുൽത്താനെയും യാഥാർത്ഥ്യം ബോധിപ്പിക്കുകയും അങ്ങിനെ രാജകീയ വിളംബരമെന്ന് വിശേഷിപ്പിക്കാവുന്ന ബാരാഹ് സുൽത്താനിൽ നിന്ന് കരസ്ഥമാക്കുകയും ചെയ്തു. ആലപ്പോയിലെ പാഷയുടെ ക്വാദി (quadi) കൂടി കരസ്ഥമാക്കിയപ്പോൾ അബ്ദുൽ മശിഹായ്ക്ക് ആലപ്പോയുടെ ഉടമസ്ഥാവകാശം നേടിയെടുക്കാൻ കഴിഞ്ഞു. ഇത് ഓർത്തഡോക്സ് വിശ്വാസികളുടെ വിജയമായിരുന്നു. ഇതോടെ അക്കിച്ച്ൻ ഒളിവിൽ പോകേണ്ടതായി വന്നു.

കത്തോലിക്കാ പാത്രിയർക്കീസിന്റെ ശല്യം തീർന്നുവെന്ന് കരുതിയിരിക്കെ ഒരു വർഷത്തിനുള്ളിൽ 1664-ൽ വീണ്ടും ഫർമാൻ കരസ്ഥമാക്കി അക്കിച്ച്ൻ പാത്രിയർക്കീസ് തിരികെ വന്നു. 1664 ജനുവരി 21-ന് ഉണ്ടായ ഈ ഫർമാനിലൂടെ ഉണ്ടായ പ്രതിസന്ധി വിവരണാതീതമായിരുന്നു. പതിനഞ്ച് വർഷക്കാലം അക്കിച്ച്ന്റെ സാന്നിധ്യം അവിടെ ഉണ്ടായിരുന്നു. ഇങ്ങിനെ ഓർത്തഡോക്സ് വിഭാഗത്തിന്റെ താൽക്കാലികമായ വിജയം അവസാനിച്ചു. ഫർമാൻ അംഗീകാരം നഷ്ടപ്പെട്ട് നിസഹായനായ സ്ഥാനായി അബ്ദുൽ മശിഹാ പാത്രിയർക്കീസ് മാറി. സുൽത്താന്റെ പ്രതിനിധികൾ ഈ റീത്ത് പാത്രിയർക്കീസിന് ആവശ്യമായ സഹായങ്ങൾ ചെയ്തുകൊടുത്തു. ശരിയായ പാത്രിയർക്കീസ് ഇദ്ദേഹമാണ് എന്ന് ഭരണാധികാരികൾ പ്രധാന പട്ടണകേന്ദ്രങ്ങളിൽ പ്രഖ്യാപനം ചെയ്തു.

4.5. പ. യൽദോ ബാവാ മഛ്രിയനയാകുന്നു

ഈ സന്ദിഗ്ദ്ധ ഘട്ടത്തിലാണ് ദയറോയുസ്സോയും, സാതിക തപസിയുമായ മാർ ബസേലിയോസ് യൽദോ റമ്പാനെ ഒഴിവുള്ള പൗരസ്ത്യ മഛ്രിയനാ സ്ഥാനത്ത് വാഴിക്കുവാനുള്ള നിർദ്ദേശങ്ങൾ ഉണ്ടായത്. മാർ മത്തായിയുടെ ദയറാ കേന്ദ്രീകരിച്ച് ഒരു പ്രതിരോധം കത്തോലിക്കർക്കെതിരെ തീർക്കുക ഒരു ലക്ഷ്യമായിരിക്കണം. അപ്രകാരം തീരുമാനിക്കപ്പെട്ടുവെങ്കിലും അബ്ദുൽ മശിഹാ പാത്രിയർക്കീസിന് ഫർമാൻ (അംഗീകാരപത്രം) ഇല്ലാതിരുന്നതിനാൽ അത് സാധിക്കുമായിരുന്നില്ല. ഈ ഘട്ടത്തിൽ മറ്റൊരു പാത്രിയർക്കൽ ജൂറിഡിക്ഷൻ എന്ന അംഗീകാരം ഉണ്ടായിരുന്ന തുർഅബ്ദുനിലെ ഇഗ്നാത്തിയോസ് ശാക്രളള പാത്രിയർക്കീസിനാൽ യൽദോ ബാവാ വാഴിക്കപ്പെട്ട് മാർ മത്തായിയുടെ ദയറാ ആസ്ഥാനമാക്കി പ്രവർത്തിച്ചു. പ. യൽദോ ബാവാ 1662-ൽ മഛ്രിയനയായി വാഴിക്കപ്പെട്ടുവെന്ന അഭിപ്രായമാണ് അപ്രേം പാത്രിയർക്കീസ് ഒരു മെത്രാപ്പോലീത്തായായി ഇരിക്കുമ്പോൾ എഴുതിയ ചരിത്രത്തിൽ പറയുന്നത്

(പുറം 5). യാക്കോബ് തുതീയൻ പാത്രിയർക്കീസ് 1663 അഥവാ യവനായവർഷം 1974 എന്നും കണിയാമ്പറമ്പിൽ അച്ചൻ 1678 എന്നും പറയുന്നു. ഇവയെ അഭിപ്രായങ്ങളായി മാത്രം പരിഗണിക്കുന്നതാവും ഉചിതം.

ഇക്കാലത്തെ കുറിക്കുന്ന പ്രത്യക്ഷ തെളിവുകൾ

1. പ. യൽദോ ബാവാ ഉപയോഗിച്ച പള്ളികൾ പട്ടാമ്പലിൽ പാത്രിയർക്കീസുമാരുടെ പേർ ഓർക്കേണ്ട ഇടങ്ങളിൽ മൂന്നാം സമാധാന കാലത്തെ ഇഗ്നാത്തിയോസ് ശാക്രളള



പാത്രിയർക്കീസ്, അബ്ദുൽ മശിഹാ പാത്രിയർക്കീസ് എന്നീ രണ്ട് പേരുകളും രേഖപ്പെടുത്തിയിട്ടുണ്ട്.

2. യൽദോ ബാവായുടെ ശിഷ്യനായ മാർ ഈവാനിയോസ് ഹിദായത്തുള്ള 1686-ൽ ചെങ്ങന്നൂർ യോഗത്തിൽ പഠിപ്പിച്ചത് കത്തോലിക്കരും ഓർത്തഡോക്സ് വിഭാഗങ്ങളും തമ്മിലുള്ള വ്യത്യാസങ്ങളാണ്. അവർ അനുഭവിച്ച യാതനകളുടെ പശ്ചാത്തലത്തിൽ കൂടിയാണ് ഇത് പഠിപ്പിക്കുന്നത്.

പ. യൽദോ ബാവാ വിജേനാനന്തര കാലത്ത്

സമാധാനഭംഗം പ. ബസേലിയോസ് യൽദോ ബാവാ ഒരിക്കലും ആഗ്രഹിച്ചിരുന്നില്ല. പ്രതിസന്ധികൾ മാറിയിരുന്ന ഘട്ടത്തിൽ പിന്നീടും സുറിയാനിക്കാർ അവരുടെ ഭിന്നതയും കലഹവും ആരംഭിച്ചു. എന്നാൽ പ. ബാവാ തുർഅബ്ദുനിലെ പുതിയ കേന്ദ്രങ്ങൾക്ക് പിന്തുണ നൽകിയില്ല. വീണ്ടും ഒരു ധ്രുവീകരണം സഭയിൽ ഉണ്ടാകുന്നത് തടയാൻ ഉദ്ദേശിച്ചാവാം അദ്ദേഹം 1678-ൽ തന്റെ വലിയ ചുമതലകളിൽ നിന്ന് മാറിനിൽക്കുവാൻ ഉദ്ദേശിച്ചു. ഇതിന്റെ ഭാഗമായി പ്രായം ചെന്ന അദ്ദേഹം തന്റെ ശിഷ്യനും മൂസൽകാരനുമായ മോർ ദീയസ്കോറോസിനെ 1678-ൽ രണ്ടാമത്തെ മാർ ഗീവർഗ്ഗീസ് എന്ന പേരിൽ മഛ്രിയനയായി വാഴിക്കുകയും ചെയ്തു. ഇത് അപ്രേം പാത്രിയർക്കീസ് രചിച്ച ചരിത്രത്തിൽ കാണാം.

പ. യൽദോ ബാവാ സമാധാനമുള്ള സഭയെയാണ് സ്വപ്നം കണ്ടത്. എന്നാൽ കലഹമായിരുന്നു സുറിയാനിക്കാരുടെ ശിരോലിഖിതം. അദ്ദേഹത്തിന്റെ കാലശേഷമുള്ള ഒരു നൂറ്റാണ്ടിനുള്ളിൽ തന്നെ കത്തോലിക്കർ അവരുടെ കിനാവുകൾ സാക്ഷാത്ക്കരിച്ചു. ഇന്നും പല പഴയ സഭാ കേന്ദ്രങ്ങളും കത്തോലിക്കരുടെ സ്വന്തമാണ്. ഇതൊക്കെയും വിസ്മരിച്ചാണ് കത്തോലിക്കരുമായി ചേർന്ന് കുർബ്ബാനാനുഭവം വരെയുള്ള എക്യുമെനിക്കൽ ബന്ധം അന്ത്യോഖ്യൻ സുറിയാനി സഭ പ്രോത്സാഹിപ്പിക്കുന്നത്. സത്യത്തിൽ മലങ്കരയിലെ കക്ഷിവിഭാഗങ്ങളിൽ പോരാടുന്നവർ ഇനിയും യഥാർത്ഥ വൈരികളെ തിരിച്ചറിഞ്ഞിട്ടില്ല. ക്ഷീണിതരായ കുഞ്ഞാടുകളുടെ ചോര കൂടിക്കുവാൻ മോഹിച്ചുനിൽക്കുന്ന ചെന്നായ്ക്കളെ തിരിച്ചറിയാനുള്ള സമയമാണ് യൽദോ ബാവായുടെ ഓർമ്മദിനം.



ശെമവൂൻ മാർ ദീവന്നാസ്യോസ്: ഒരു രേഖാചിത്രം

ഡോ. താരാ സൈമൺ കരോട്ടുവീട്ടിൽ

കരോട്ടുവീട്ടിൽ ശെമവൂൻ മാർ ദീവന്നാസ്യോസ് മെത്രാപ്പോലീത്തായുടെ ഡയറിക്കുറിപ്പുകൾക്ക് ഏതാണ്ട് ഒന്നര നൂറ്റാണ്ട് പഴക്കമുള്ളതായി കാണാം. സഭാചരിത്രത്തോടൊപ്പം കരോട്ടുവീട്ടിൽ കുടുംബത്തിന്റെ എഴുതപ്പെട്ടിട്ടുള്ള നാനൂറ് വർഷത്തെ ചരിത്രവും ഡയറിയുടെ പ്രഥമാദ്ധ്യായങ്ങളിൽ സംഗ്രഹിച്ചിട്ടുണ്ട്. മെത്രാപ്പോലീത്തായുടെ ജീവചരിത്രത്തിന്റെ ഒരു ലഘുവിവരണം എഴുതുവാൻ ഉദ്യമിക്കുകയാണ്. തിരുമേനിയുടെ സഹോദരനും എന്റെ പിതാമഹനുമായ ശ്രീ. ഐപ്പോര അവർകൾ ഞങ്ങളുടെ കുടുംബ പ്രാർത്ഥനാപുസ്തകത്തിൽ എഴുതിച്ചേർത്തിട്ടുള്ള വിവരങ്ങളും ഈ കുറിപ്പിന് സഹായകമായി.

വേരുകളിലേക്ക്

കരോട്ടുവീട്ടിൽ കുടുംബത്തിന്റെ എഴുതപ്പെട്ടിട്ടുള്ള ചരിത്രം ആരംഭിക്കുന്നത് 1720-നും 1775-നും ഇടയിൽ ജീവിച്ചിരുന്ന ഐപ്പോര തരകനിൽ നിന്നത്രെ. കൊച്ചിയിലെ പെരുമ്പടപ്പു രാജാവിന്റെ സർവ്വസൈന്യാധിപനായിരുന്ന അദ്ദേഹത്തിന് തരകൻ സ്ഥാനവും ലഭിച്ചിട്ടുണ്ട്. പകലോമറ്റം കുടുംബത്തിലെ ആറാം മാർത്തോമ്മായുടെ സഹോദരിയെ വിവാഹം ചെയ്ത തരകന് അഞ്ചു പെൺമക്കൾ ഉണ്ടായി. ഒരാളെ ചെറിയമഠത്തിൽ ഉലഹന്നാൻ വിവാഹം ചെയ്ത് കണ്ടനാട് കരോട്ടുവീട്ടിൽ ദത്തുതാമസിച്ച്, അവരുടെ ഏകമകനായ കൊച്ചയിപ്പോരത്തരകന്റെയും ഭാര്യ ഉണിച്ചാരുടെയും മദ്ധ്യമധ്യസ്ഥനായി 1823 മേടം ഒൻപതിന് ശെമവൂൻ ഭൂജാതനായി. അദ്ദേഹത്തിന് കുഞ്ഞിക്കോര, ഐപ്പോര എന്നീ രണ്ട് സഹോദരന്മാരും മറിയം എന്നു പേരുള്ള സഹോദരിയും ഉണ്ടായിരുന്നു. ഏക സഹോദരി മറിയത്തിനെ വിവാഹം ചെയ്തിരുന്നത് ചാത്തുരുത്തിൽ കൊച്ചുമെത്രാപ്പാലന്റെ (അഭിവന്ദ്യ പരമല തിരുമേനി) മൂത്ത ജ്യേഷ്ഠനായിരുന്നു.

കണ്ടനാട് ഇടവക പള്ളി ബാലനായ ശെമവൂന്റെ ആദ്ധ്യാത്മിക വളർച്ചയ്ക്ക് വളക്കൂറുള്ള പശ്ചാത്തലമൊരുക്കി. ഈ പള്ളിയുമായുള്ള അഭ്യേന്ദബന്ധവും പ്രാർത്ഥനാജീവിതവും വൈദികജീവിതത്തിനുള്ള തീരുമാനമെടുക്കുവാൻ ചെറുപ്രായത്തിൽത്തന്നെ അവസരം നൽകി. കണ്ടനാട് പള്ളിയിൽ വച്ച് 1835 ചിങ്ങം 15-ന് ചേപ്പാട് മാർ ദീവന്നാസ്യോസ് തിരുമേനിയിൽ നിന്ന് 12-ാം വയസ്സിൽ ശെമവൂൻ കോറുയോ പട്ടം സ്വീകരിച്ചു.

തുടർന്ന് 20-ാം വയസ്സിൽ 1843 തുലാം 9-ന് പാലക്കുന്നത്ത് മാത്യൂസ് മാർ അത്താനാസ്യോസ് മെത്രാപ്പോലീത്തായിൽ നിന്നും കണ്ടനാട് പള്ളിയിൽവെച്ചു തന്നെ കശീശാ പട്ടവും സ്വീകരിച്ചു. തികഞ്ഞ ഭക്തനും വൈരാഗിയുമായിരുന്ന ഈ യുവ വൈദികൻ പട്ടക്കാരുടെയും ഇടവകക്കാരുടെയും അതിരറ്റ സ്നേഹബഹുമാനങ്ങൾക്ക് പാത്രീഭൂതനായി. സഹോദരപുത്രനായ യുയാക്കീം അദ്ദേഹത്തിന്റെ സജീവ സാന്നിധ്യത്താലും പ്രാർത്ഥനയാലും വൈദികവൃത്തി സ്വീകരിക്കുകയും പിന്നീട് യുയാക്കീം മാർ ഈവാനിയോസ് മെത്രാപ്പോലീത്തായായി സഭയെ സേവിക്കുകയും ചെയ്തു.

ശെമവൂൻ മാർ ദീവന്നാസ്യോസ് തിരുമേനിയുടെ സുറിയാനി ഭാഷയിലുള്ള പാണ്ഡിത്യം സുപ്രസിദ്ധമാണ്. ആരാധനാഗീതങ്ങളുടെ ശീലുകളും സുറിയാനിയും അടുത്ത തലമുറയിലേക്ക് പകർന്നു നൽകുന്നതിൽ തിരുമേനി വളരെ ശ്രദ്ധാലുവായിരുന്നു. താൻ ഏറെക്കാലം വികാരിയായിരുന്ന കടുംഗമംഗലം സെന്റ് പീറ്റേഴ്സ് & സെന്റ് പോൾസ് പള്ളിയിലെ ഇടവകാംഗങ്ങളെ ആരാധനാഗീതങ്ങൾ പഠിപ്പിക്കുവാൻ തിരുമേനി വളരെ ഉത്സാഹിച്ചു.

1846 ഏടവം 2-ന് യുയാക്കീം മാർ കുറിലോസിൽ നിന്ന് കണ്ടനാട് പള്ളിയിൽ വച്ച് കോർപ്പിസ്ക്കോപ്പാ സ്ഥാനം സ്വീകരിച്ചു. അന്ന് അദ്ദേഹത്തിന്



ഓർമ്മ ഒക്ടോബർ 2-ന്
കടുംഗമംഗലം പള്ളിയിൽ

23 വയസ്സ് പ്രായമുണ്ട്. സ്വന്തം നിലപാടുകളിൽ അചഞ്ചലമായി ഉറച്ചുനിൽക്കുകയും ദൈവസ്നേഹത്തിൽ ആശ്രയിക്കുകയും ചെയ്യുന്ന അദ്ദേഹം പരീക്ഷണഘട്ടങ്ങളിൽ പതറിയിരുന്നില്ല.

മുളന്തുരുത്തി സുന്നഹദോസ് അദ്ദേഹത്തെ മാനേജിംഗ് കമ്മിറ്റിയിലേക്ക് തിരഞ്ഞെടുത്തു. 1876 സെപ്റ്റംബർ 5-ന് അദ്ദേഹത്തിന് റമ്പാൻ സ്ഥാനം നൽകുകയും തുടർന്ന് പത്രോസ് മൂന്നാമൻ അദ്ദേഹത്തിന് വെട്ടിക്കൽ ദയറായുടെ ചുമതല നൽകിയതായും കാണാം.

മേൽപ്പട്ട സ്ഥാനം

1877 മെയ് 17-ന് (ഇടവം 5 വ്യാഴാഴ്ച 40-ാം പെരുന്നാളിന്) പത്രോസ് പാത്രിയർക്കീസ് ബാവാ കുന്നംകുളത്തു ചെറളയം പള്ളിയിൽ വച്ച് മെത്രാൻ സ്ഥാനം നൽകുകയും കൊച്ചി ഭദ്രാസനത്തിന്റെ പ്രഥമ മെത്രാപ്പോലീത്താ ആയി നിയമിക്കുകയും ചെയ്തു. ഈ സ്ഥാനത്ത് ഒൻപതു വർഷം തുടരുവാൻ മാത്രമേ അദ്ദേഹത്തിന് കഴിഞ്ഞുള്ളൂ. 1888 കന്നി 20-ന് കണ്ടനാട് പള്ളിയിൽ വച്ച് കാലം ചെയ്ത് 21-ന് കടുംഗമംഗലം സെന്റ് പീറ്റേഴ്സ് ആന്റ് സെന്റ് പോൾസ് പള്ളിയിൽ കബറടങ്ങി.

സ്വതന്ത്ര ചിന്താഗതിക്കാരനായിരുന്ന തിരുമേനിക്ക് സഭാ വഴക്കുകൾ മൂലം അനേകം പരീക്ഷണങ്ങളെ നേരിടേണ്ടി വന്നു. ഇടവകയിലെ കുടുംബങ്ങൾ



തമ്മിലുള്ള സഭാ തർക്കങ്ങളും അഭിപ്രായ ഭിന്നതകളും വളരെ രൂക്ഷമായിരുന്ന കാലമായിരുന്നു അത്. ഈ ആഭ്യന്തര കലഹങ്ങളുടെ വാശിയിൽ, കാലം ചെയ്ത തിരുമേനിക്ക് കണ്ടനാടു പള്ളിയിൽ അന്ത്യനിദ്ര കൊള്ളുവാൻ സാധിച്ചില്ല. സംസ്കാരത്തിനു മുമ്പ് ദേഹശുദ്ധി വരുത്തുവാൻ പള്ളിയിലെ ചെമ്പ് നല്കിയില്ല എന്ന വസ്തുതയും അത്യന്തം ഖേദകരമാണ്. എന്നാൽ കടുംഗമം ഗലം പള്ളി ഇടവകക്കാർ അദ്ദേഹത്തെ സ്നേഹാദരങ്ങളോടെ കൈക്കൊള്ളുകയും ഇന്നും അദ്ദേഹത്തിന്റെ ഓർമ്മ പെരുന്നാൾ യഥാവിധി കൊണ്ടാടുകയും ചെയ്യുന്നുണ്ട്. പ്രസ്തുത പള്ളിയുമായുള്ള തിരുമേനിയുടെ ആത്മബന്ധം നിസ്സീമമായിരുന്നു. ഈ പള്ളിയുടെ മണിനാദം കേൾക്കുന്ന പരിസരത്ത് ഒരുന്നാളും കഷ്ടതയുണ്ടാകില്ല എന്ന് തിരുമേനി ഇടയ്ക്ക് പറയാറുണ്ട്. അത് ഇന്നും ഒരു സത്യമായി തുടരുന്നു.

തിരുമേനിയുടെ പ്രാർത്ഥനാ ജീവിതത്തെക്കുറിച്ച് ഓർക്കുന്ന ചില സന്ദർഭങ്ങൾ ഇതാ. ഏക സഹോദരി മറിയം ഭർത്താവിന്റെ നിര്യാണത്തെ തുടർന്ന് സ്വഗൃഹത്തിൽ തിരികെവന്നു താമസിച്ചു. അവർക്ക് മക്കളുണ്ടായിരുന്നില്ല. സഹോദരന്മാരുടെ പേരക്കിടാങ്ങളെല്ലാം 'മക്കളില്ലാത്ത അമ്മായി'യെ സ്നേഹിക്കുന്നതിൽ ഏറെ സന്തോഷിച്ചു. ഈ അമ്മായി ആഴ്ചതോറും കടുംഗമംഗലം പള്ളിയിൽ കബറിടത്തിൽ പോയി പ്രാർത്ഥിക്കുവാൻ വീട്ടിലെ കുട്ടികളെ ശീലിപ്പിക്കുമായിരുന്നു. അന്ന് നാലഞ്ചു വയസ്സുമാത്രം പ്രായമുള്ള പരേതനായ ശ്രീ.

കുഞ്ഞിചെറിയാ കൊച്ചപ്പൻ (തിരുമേനിയുടെ സഹോദരന്റെ പേരക്കിടാവ്) അമ്മായിയെ അനുഗമിക്കുന്ന കഥ ഇതെഴുതുന്ന ആളോട് വിവരിച്ചിട്ടുണ്ട്. എന്തിനാണ് ഈ അമ്മായി ഇങ്ങനെ കണ്ണീരോടെ ഒരു കബറിൽ പ്രാർത്ഥിക്കുന്നത് എന്ന് ബാലനായിരുന്ന കുഞ്ഞിചെറിയാക്കു മുൻപിൽ വലിയൊരു ചോദ്യമായിരുന്നു. ഇന്നും കരോട്ടുവീട്ടിൽ കുടുംബാംഗങ്ങൾ ഇടവകപള്ളിയിലായ കണ്ടനാട്ടു പള്ളിയെന്നവണ്ണം കടുംഗമംഗലം പള്ളിയെ കണക്കാക്കുകയും ഒക്ടോബർ രണ്ടാം തീയതി തിരുമേനിയുടെ ഓർമ്മപെരുന്നാൾ ദിനത്തിൽ അവിടെ നേർച്ചകാഴ്ചകളർപ്പിക്കുന്നത് ഒരു തീർത്ഥാടനമായി തന്നെ കരുതുകയും ചെയ്യുന്നു.

ഈ ഡയറിക്കുറിപ്പുകൾ പ്രസിദ്ധീകരിച്ചു കാണുക എന്നത് ഞങ്ങളുടെ കുടുംബത്തെ സംബന്ധിച്ച് ഏറെ അനുഗ്രഹകരമായ ഒന്നാണെന്ന് പരേതനായ എന്റെ വത്സല പിതാവ് കരവട്ടുവീട്ടിൽ കെ. കെ. സൈമൺ എന്നും ഓർമ്മിപ്പിച്ചിരുന്നു. തിരുമേനിയുടെ സഹോദര പുത്രന്റെ പൗത്രനാണ് എന്റെ പിതാവ്. ഈ പുസ്തകം കരുതലോടെ സൂക്ഷിക്കുവാനും വെളിച്ചം കാണിക്കുവാനും ഉത്സാഹിച്ച എല്ലാവരെയും ഈ സന്ദർഭത്തിൽ നന്ദിയോടെ സ്മരിക്കുന്നു. പിതാക്കന്മാരുടെ പ്രാർത്ഥനകൾ എന്നും നമുക്ക് കോട്ടയായിരിക്കട്ടെ.

(കണ്ടനാട് ഗ്രന്ഥവരിയിൽ നിന്നും)

മാർ ശീമോൻ ദിവന്നാസ്യോസിന്റെ നാളാഗമം: മലങ്കരയുടെ ബൃഹത്ചരിത്രം

ഡോ. എം. കുര്യൻ തോമസ്

മലയാളികൾ ചരിത്രം രേഖപ്പെടുത്തുന്നതിൽ വിമുഖരാണെന്നാണ് ചരിത്രകാരന്മാരുടെ പൊതുവെയുള്ള അഭിപ്രായം. അക്കാദമിയിൽ മലങ്കര നസ്രാണികൾ ഒരു പടികുടി കുടുതൽ മലയാളികളാണെന്ന് അതിന്റെ ഉപശീർഷകവും.

ഏതാനും സ്ഥലങ്ങളിൽ സൂക്ഷിക്കുന്ന കാര്യവിചാരം ചുരുണകളും (Records of proceedings) ഗ്രന്ഥവരി എന്നു പേരിട്ടു വിളിക്കുന്ന കൈക്കണക്കുകളുമൊഴികെ കേരളോൽപ്പത്തി, കേരളപ്പഴമ തുടങ്ങിയ ഏതാനും ഐതീഹ്യ ധിഷ്ഠിതമായ ചരിത്രങ്ങൾ മാത്രമാണ് മലയാളിയുടേതായി കേരളത്തിലുണ്ടായിരുന്നത്. അതിനാൽ കേരളചരിത്ര രചനയ്ക്ക് വിദേശികളുടെ വിവരണങ്ങളെ പ്രധാനമായും ആശ്രയിക്കേണ്ടി വന്നു.

മലയാളിക്ക് ചരിത്രമെഴുതാൻ അറിയില്ലെന്ന സിദ്ധാന്തം പൊളിഞ്ഞത് 1781-ൽ എഴുതപ്പെട്ട വെള്ളയുടെ ചരിത്രം കണ്ടെടുക്കുന്നതോടെയാണ്. ഹൈദർ അലിയുടെ കേരളത്തിലെ പടയോട്ട കാലത്തിന്റെ ദൃക്സാക്ഷി വിവരണമായ ഈ കൃതി ചരിത്രപരമായ സത്യസന്ധത പുലർത്തുന്ന ഒന്നാണെന്ന് ഡോ. എൻ. എം. നമ്പൂതിരി വിലയിരുത്തുന്നു.

ഈ കൃതിയുടെ സമകാലിക കൃതിയാണ് മലങ്കര നസ്രാണികളുടെ അവരായ് തന്നെ എഴുതപ്പെട്ട ആദ്യ ചരിത്രകൃതിയായ നിരണം ഗ്രന്ഥവരി. നിരണം ഗ്രന്ഥവരിയുടെ ലഭ്യമായ ഏറ്റവും പഴയ പകർപ്പ് താളിയോലയിൽ എഴുതപ്പെട്ട കണിയാത്ര പകർപ്പാണ്. 1824 -നും 1829 -നും ഇടയിൽ ഈ പകർപ്പ് പൂർത്തീകരിച്ചു എന്ന് ഗ്രന്ഥത്തിന്റെ ആന്തരിക സൂചനകൾ വ്യക്തമാക്കുന്നുണ്ട് (കുടുതൽ വിവരങ്ങൾക്ക് ഈ ലേഖകൻ എഡിറ്റ് ചെയ്ത് 2000 ഓഗസ്റ്റിൽ സോഫിയാ ബുക്സ്, കോട്ടയം പ്രസിദ്ധീകരിച്ച നിരണം ഗ്രന്ഥവരി കാണുക).

അക്കാലം വരെയുള്ള മലങ്കരസഭാചരിത്രം - പ്രധാനമായും കുനൻ കുരിശു സത്യത്തിനു ശേഷമുള്ള ചരിത്രം - ആണ് നിരണം ഗ്രന്ഥവരിയുടെ ചരിത്രഭാഗത്തിലെ പ്രതിപാദ്യം. എന്നാൽ നിരണം ഗ്രന്ഥവരി എന്ന പേരിൽ ഇന്നു ലഭ്യമായ കൃതി മൂലകൃതിയല്ല. അതിന് അതിലും കുടുതൽ പുരാതനതാം ഉണ്ട്. ഈ വിവരം നമുക്ക് ലഭ്യമാകുന്നത് മറ്റൊരു അപ്രകാശിത കൃതിയിൽ നിന്നാണ്

- അതാണ് മാർ ശീമോൻ ദിവന്നാസ്യോസിന്റെ നാളാഗമം.

കൊച്ചി ഭദ്രാസനത്തിന്റെ പ്രഥമ മെത്രാപ്പോലീത്താ ആയിരുന്നു കരോട്ടുവീട്ടിൽ മാർ ശീമോൻ ദിവന്നാസ്യോസ് (1823-1886). എറണാകുളം ജില്ലയിലെ കണ്ടനാട് സ്വദേശിയായ ഇദ്ദേഹം 1877 -ൽ മേല്പട്ടസ്ഥാനത്തേയ്ക്ക് ഉയർത്തപ്പെട്ടു. ഇദ്ദേഹം എഴുതിയ 1577 പേജുകളുള്ള ബൃഹത്തായ ഒരു സഭാചരിത്രഗ്രന്ഥമുണ്ട്. അപ്രകാശിതമായ ഈ കൃതി അദ്ദേഹത്തെ കബറടക്കിയിരിക്കുന്ന കടുംഗമംഗലം മാർ പത്രോസ്-പൗലൂസ് പള്ളിയിൽ സൂക്ഷിച്ചിരിക്കുന്നു. പ്രസിദ്ധീകരിക്കണമെന്ന ഉദ്ദേശ്യത്തോടെ വിവിധ രേഖകൾ ചേർത്ത് കാലാനുക്രമമായി എഴുതിയ ഈ കൃതിയ്ക്ക് ഗ്രന്ഥകർത്താവ് പേരൊന്നും നൽകിയിട്ടില്ലെങ്കിലും മാർ ശീമോൻ ദിവന്നാസ്യോസിന്റെ നാളാഗമം എന്ന പേരാണ് ഇതിനേറ്റവും അനുയോജ്യം. ഈ കൃതി അദ്ദേഹവുമായി കുടുംബബന്ധമുള്ള ചെങ്ങന്നൂർ ഭദ്രാസനത്തിന്റെ തോമസ് മാർ അത്താനാസ്യോസ് മെത്രാപ്പോലീത്തായാണ് ആദ്യമായി കണ്ടെത്തി സഭാചരിത്രകാരന്മാരുടെ ശ്രദ്ധയിൽ കൊണ്ടുവന്നത്.

നിരണം ഗ്രന്ഥവരിയുമായി ഏതാണ്ട് എല്ലാ ഭാഗങ്ങളിലും സമാനത



മാർ ശീമോൻ ദിവന്നാസ്യോസിന്റെ നാളാഗമം കണ്ടനാട് ഗ്രന്ഥവരി എന്ന പേരിൽ ഫാ. ഡോ. ജോസഫ് ചീരൻ എഡിറ്റ് ചെയ്ത് ഡോ. ഗീവർഗീസ് മാർ യൂലിയോസ് 2009-ൽ പ്രസിദ്ധീകരിച്ചു.



പുലർത്തുന്നു എങ്കിലും ശ്രദ്ധേയമായ ചില വ്യത്യാസങ്ങളും ഇവ തമ്മിലുണ്ട്. യേശുക്രിസ്തു മുതലുള്ള ഓർത്തഡോക്സ് സഭാചരിത്രം, മലങ്കര സഭാചരിത്രം എന്നീ ഭാഗങ്ങളിൽ തുല്യത പുലർത്തുന്ന ഈ രണ്ടു കൃതികൾ തമ്മിലുള്ള പ്രധാന വ്യത്യാസങ്ങൾ താഴെ പറയുന്നവയാണ്.

- 1) നിരണം ഗ്രന്ഥവരി ആരംഭിക്കുന്നത് സൃഷ്ടി (ആദാമിന്റെ കാലം) മുതലാണ്. നാളാഗമം യേശുക്രിസ്തുവിന്റെ പുനരുത്ഥാനം മുതലും.
- 2) മാർത്തോമ്മാ ശ്ലീഹായുടെ നടപടികൾ സംഗ്രഹിത രൂപത്തിൽ നാളാഗമത്തിലുണ്ട്. നിരണം ഗ്രന്ഥവരിയിലില്ല.
- 3) പോർട്ടുഗീസുകാരുടെ വരവിനു മുമ്പുള്ള മലങ്കരസഭാചരിത്രം നിരണം ഗ്രന്ഥവരിയിൽ ഒരു ഖണ്ഡികയിലൊതുങ്ങുമ്പോൾ നാളാഗമത്തിൽ ആ ഭാഗം വളരെ ദീർഘമായി പ്രതിപാദിച്ചിരിക്കുന്നു.
- 4) എ. ഡി. 825 മുതൽ 1599 വരെയുള്ള കാലത്ത് മലങ്കരയിൽ വന്ന പേർഷ്യൻ മെത്രാന്മാരിൽ ചിലരെപ്പറ്റിയുള്ള വിവരം ഗ്രന്ഥവരിയിലുണ്ട്. നാളാഗമത്തിൽ ഇല്ല.
- 5) നിരണം ഗ്രന്ഥവരിയിൽ വിശദമായി പ്രതിപാദിച്ചിരിക്കുന്ന പുത്തൻകാവു പള്ളി സ്ഥാപനം നാളാഗമത്തിൽ ഇല്ല.
- 6) വലിയ മാർ ദീവന്നാസ്യോസിനെ റോമാ വഴക്കുവാൻ തച്ചിൽ മാത്തുതരകൻ നടത്തിയ പീഡനങ്ങൾ നിരണം ഗ്രന്ഥവരിയിൽ വിശദമായി ഉണ്ട്. നാളാഗമത്തിൽ വളരെ ചുരുക്കത്തിൽ മാത്രം പ്രതിപാദിച്ചിരിക്കുന്നു.
- 7) വലിയ മാർ ദീവന്നാസ്യോസിന്റെ കാലത്തെ പല സംഭവങ്ങളും നിരണം ഗ്രന്ഥവരിയേക്കാൾ കൂടുതൽ വിശദമായി നാളാഗമത്തിലുണ്ട്. ചില സംഭവങ്ങളിൽ തിരിച്ചുമുണ്ട്.
- 8) വലിയ മാർ ദീവന്നാസ്യോസിന്റെ കാലശേഷം 1829 വരെയുള്ള കാലത്തെ ചരിത്രം നിരണം ഗ്രന്ഥവരിയിൽ വളരെ സംഗ്രഹിതമാണ്. നാളാഗമം ആ കാലത്തെപ്പറ്റി വിശദമായി വിവരം തരുന്നു.
- 9) നാളാഗമത്തിന്റെ കർത്താവ് കടുത്ത അന്ത്യോഖ്യൻ പക്ഷപാതി

യാണെന്ന് അതിലെ പ്രസ്താവനകൾ സാക്ഷ്യപ്പെടുത്തുന്നു. മലങ്കരയിൽ ശല്യമുണ്ടാക്കി നാടുകടത്തപ്പെട്ട വിഗ്രഹഭഞ്ജകനായ ഈവാനിയോസ്, ദിയസ്കോറോസ് എന്നീ അന്ത്യോഖ്യൻ മെത്രാന്മാരേപ്പറ്റി യാതൊരു പരാമർശവും നാളാഗമത്തിലില്ല. അന്ത്യോഖ്യാപാത്രിയർക്കീസായ മാർ പത്രോസ് തൃതീയനിൽ നിന്നും പട്ടമേറ്റ മാർ ശീമോൻ ദീവന്നാസ്യോസ് വ്യക്തമായും ആ പക്ഷപാതിയായിരുന്നുവെന്ന് ചരിത്രം രേഖപ്പെടുത്തുന്നുണ്ട്.

ഈ വൈജാത്യങ്ങൾ ഉണ്ടെങ്കിലും ഇവ രണ്ടും ഒരേ മൂലത്തിൽ നിന്നും ഉള്ളവയാണെന്ന് വ്യക്തമാണ്. പദ - വാചക പ്രയോഗങ്ങൾ പോലും പലയിടത്തും ഒന്നു തന്നെയാണ്.

നിരണം ഗ്രന്ഥവരിയും നാളാഗമവും ഒന്ന് ഒന്നിന്റെ പകർപ്പ് ആവുക അസാധ്യമാണ്. കാരണം ഒന്നിലുള്ള പല വിശദാംശങ്ങളും അടുത്തതിൽ കാണുന്നില്ല. ഈ വിശദാംശങ്ങളാവട്ടെ കൃത്യമായും മറ്റൊരു കൃതിയിൽ നിന്നും പകർത്തുകയല്ലാതെ ഓർമ്മയിൽ നിന്നും എഴുതുക അസാധ്യമായ സംഗതികളുമാണ്. അതിനാൽ ഇവയ്ക്കു രണ്ടിനും പൊതുവായ ഒരു മൂലകൃതി - ഒരു ദിനവൃത്താന്ത പുസ്തകം - ഉണ്ടായിരിക്കണം.

പ്രത്യേകം ശ്രദ്ധിക്കേണ്ട വസ്തുത, ഇവിടെ ദിനവൃത്താന്തം എന്നു പറയുന്നത് നാളാഗമമോ, കണിയാത്ര താളിയോലയോ അതിന്റെ നേർപകർപ്പുകളോ അല്ല. അത് മറ്റൊരു മൂലഗ്രന്ഥമാണ്. ഒന്നു രണ്ടു ഉദാഹരണം കൊണ്ട് ഇത് വ്യക്തമാക്കാം. കാട്ടുമങ്ങാട്ടു മെത്രാന്മാർ പട്ടം കൊടുത്ത കണിയാവളളി ഈവാനിയോസിന്റെ ലഘുചരിത്രം നിരണം ഗ്രന്ഥവരിയിലുണ്ട്. എന്നാൽ കുറെക്കൂടി വിശദമായ ചരിത്രം നാളാഗമത്തിലുണ്ട്. അതേപോലെ 1808 ലെ കണ്ടനാട് പടിയോലയുടെ പൂർണ്ണരൂപം നാളാഗമത്തിലുണ്ട്. എന്നാൽ അത് നിരണം ഗ്രന്ഥവരിയിലില്ല.

1869-ൽ പ്രസിദ്ധീകരിച്ച ഇട്ടുപ്പ് റൈട്ടറുടെ ഗ്രന്ഥത്തിൽ കണ്ടനാട് പടിയോലയുടെ പൂർണ്ണരൂപം ഉണ്ട്. എന്നാൽ തന്റെ വ്യക്തിപരമായ താൽപര്യങ്ങൾക്കനുസരിച്ച് ചില ഭാഗങ്ങൾ ഒഴിവാക്കിയാണ് ഇട്ടുപ്പ് റൈട്ടർ അവ പ്രസിദ്ധീകരിച്ചത്. ആ പുസ്തകത്തിൽ നിന്നു മാത്രമാണ് കണ്ടനാടു പടിയോലയെ



പ്പറ്റി ലോകം അറിഞ്ഞിരുന്നത്. ഇട്ടുപ്പ് റൈട്ടർ വിട്ടുകളഞ്ഞ ഭാഗങ്ങൾ നാളാഗമത്തിലുണ്ട്. അതിൽ നിന്നും ഇട്ടുപ്പ് റൈട്ടറെയല്ല മാർ ശീമോൻ ദീവന്നാസ്യോസ് ആശ്രയിച്ചത് എന്ന് വ്യക്തമാണ്. മറിച്ച് തച്ചിൽ മാത്തുതരകന്റെ പീഡനം, പുത്തൻകാവ് പള്ളി സ്ഥാപനത്തിന്റെ വിശദാംശങ്ങൾ, വലിയ മാർ ദീവന്നാസ്യോസിന്റെ അന്ത്യകാലം, കേണൽ മക്കാളെ, ഡോ. ക്ലോഡിയസ് ബുക്കാനൻ ഇവരുടെ സന്ദർശനം എന്നിവ വിശദമായി നിരണം ഗ്രന്ഥവരിയിലുണ്ട്. ഇവയുടെ ഒന്നും വിശദാംശങ്ങൾ ഓർമ്മയിൽ നിന്ന് എഴുതുക അസാധ്യമാണ്.

ഇതിൽനിന്നും മനസിലാകുന്നത് കണിയാത്ര താളിയോലയ്ക്കും മാർ ശീമോൻ ദീവന്നാസ്യോസിന്റെ നാളാഗമത്തിനും പൊതുവായ ഒരു മൂലകൃതി - ഒരു ദിനവൃത്താന്തം - ഉണ്ടായിരുന്നു എന്നാണ്. രണ്ടു കൃതികളുടെ കർത്താക്കളും അതിൽനിന്നു തങ്ങൾക്ക് താൽപര്യമുള്ള ഭാഗങ്ങൾ വിശദമായും, താൽപര്യമില്ലാത്ത ഭാഗങ്ങൾ ചുരുക്കിയും, പലപ്പോഴും ഉപേക്ഷിച്ചുമാണ് തങ്ങളുടെ കൃതികൾ രചിച്ചത്. ആ അർത്ഥത്തിൽ രണ്ടും മൂലകൃതികളല്ല എന്നു വരുന്നു.

പകലോമറ്റം അർക്കദയക്കോന്മാരും തുടർന്ന് മാർത്തോമ്മാ മെത്രാന്മാരും തങ്ങളുടെ കാലത്തെ അവിചിന്നമായ ഒരു ദിനവൃത്താന്തപുസ്തകം എഴുതി സൂക്ഷിച്ചിരിക്കണം. അപ്രകാരമല്ലെങ്കിൽ, ഒരു വ്യക്തിക്കും ഏതാനും വർഷങ്ങൾക്കു ശേഷം ഓർക്കുക അസാധ്യമായത്ര വിശദാംശങ്ങളും തീയതികളും അസാമാന്യമായ കൃത്യതയോടെ നിരണം ഗ്രന്ഥവരിയിൽ ചേർക്കുക സാധ്യമല്ല.

നിരണം ഗ്രന്ഥവരിയുടെ യഥാർത്ഥ മൂലകൃതി - മാർത്തോമ്മാ മെത്രാന്മാരുടെ ദിനവൃത്താന്തം - ഇന്നെവിടെയാണ്? നിരണം ഗ്രന്ഥവരി തന്നെ അതിനുത്തരം തരുന്നുണ്ടെന്നു തോന്നുന്നു: അതിലൊരിടത്ത് “..... എന്നാൽ പാലമറ്റത്തു തറവാട്ടിലുള്ള അർക്കദയക്കോന്മാരുടെയും മെത്രാന്മാരുടെയും വിവരം എഴുതിയിരുന്ന കടുദാസുകളും ഗ്രന്ഥവരിയും നിരണത്തുപള്ളിയിൽ വെച്ചു പുട്ടിയിരുന്ന പെട്ടകം ചിതലെടുത്തു കെടുകാര്യം വന്നുപോയാറെ അതിലൊരിടത്തു കണ്ടത്.” എന്നു കാണുന്നു.

ദീർഘവർഷങ്ങൾ നിരണംപള്ളി മാർത്തോമ്മാ മെത്രാന്മാരുടെ ആസ്ഥാനമായിരുന്നു എന്നതും കണിയാത്ര കൈയെഴുത്തുപ്രതിയുടെ പ്രയാണം ആരംഭിച്ചത് അവിടെ നിന്നാണെന്നുമുള്ള വസ്തുതകൾ ഈ പ്രസ്താവന ശരിയാണെന്ന നിഗമനത്തിലേയ്ക്ക് വിരൽ ചൂണ്ടുന്നു. അങ്ങനെയെങ്കിൽ മൂലകൃതി എന്നനേയ്ക്കുമായി നഷ്ടപ്പെട്ടു എന്ന് കരുതേണ്ടിയിരിക്കുന്നു.

നിരണം ഗ്രന്ഥവരിയിലെ വിവരണങ്ങൾ 1829-ൽ അവസാനിക്കുമ്പോൾ നാളാഗമത്തിന്റെ പ്രധാനഭാഗം ആരംഭിക്കുകയാണ്. അവിടം മുതൽ 1880 വരെയുള്ള കാലത്തിന്റെ വളരെ ദീർഘവും കൃത്യവുമായ വിവരണം മാർ ശീമോൻ ദീവന്നാസ്യോസിന്റെ നാളാഗമത്തിലുണ്ട്. അക്കാലത്തെ പല സുപ്രധാന ചരിത്ര സംഭവങ്ങളുടെയും വിശദവും സൂക്ഷ്മവുമായ വിവരണം ലഭിക്കാനുള്ള ഏക സ്രോതസ്സ് ഇന്ന് ഈ ഗ്രന്ഥം മാത്രമാണ്. മുകളിൽ പറഞ്ഞ കണിയാവള്ളി ഈവാനിയോസിന്റെ ചരിത്രം, കണ്ടനാട് പടിയോല എന്നിവ രണ്ട് ഉദാഹരണങ്ങൾ മാത്രമാണ്.

19-ാം നൂറ്റാണ്ടിൽ മലയാളികളാൽ എഴുതപ്പെട്ട അനേകം സഭാചരിത്രഗ്രന്ഥങ്ങൾ പ്രസിദ്ധീകരിച്ചിട്ടുണ്ട്. പുകടിയിൽ ഇട്ടുപ്പ് റൈട്ടറുടെ മലയാളത്തുള്ള സുറിയാനി ക്രിസ്ത്യാനികളുടെ സഭാചരിത്രം (1869), റവ. ഇദ്യേര ഈപ്പൻ, റവ. ജോർജ്ജ് കുര്യൻ, റവ. കെ. കുരുവിള എന്നീ ആംഗ്ലിക്കൻ പട്ടക്കാരുടെ വിരുതു പ്രകരണങ്ങൾ (1872), ഇടവഴിക്കൽ പീലിപ്പോസു കോർഎപ്പിസ്കോപ്പായുടെ സുറിയാനി സഭയുടെ സ്വരൂപം (1870) എന്നിവയാണ് അവയിൽ മുഖ്യം. ഇവയിൽ ആദ്യത്തേതു നാലും പ്രൊട്ടസ്റ്റന്റ് അനുഭാവികൾ അവരുടെ കാഴ്ചപ്പാടോടു കൂടി എഴുതിയിട്ടുള്ളവയാണ്. അവസാനത്തേതാകട്ടെ പ്രൊട്ടസ്റ്റന്റ് ആശയഗതിയെ ഖണ്ഡിച്ചുകൊണ്ടെഴുതിയ ഒരു ലഘു കൃതിയും.

ഈ പശ്ചാത്തലത്തിൽ വേണം മാർ ശീമോൻ ദീവന്നാസ്യോസിന്റെ നാളാഗമത്തെ വിലയിരുത്തുവാൻ. മുമ്പു പറഞ്ഞവയേക്കാൾ ഒക്കെ ബൃഹത്തായ ഒരു ഗ്രന്ഥമാണിത്. മൗലികമായ ചരിത്ര രചനയുടെ അടിസ്ഥാന തത്വങ്ങൾ ഏതാണ്ടെല്ലാം പാലിച്ചുകൊണ്ട് എഴുതിയതാണ് ഈ നാളാഗമം. ധാരാളം മൂലരേഖകൾ ഈ ഗ്രന്ഥത്തിൽ ചേർത്തിട്ടുണ്ട്. ആ മാനദണ്ഡത്തിൽ ഈ കൃതി യൊരു അമൂല്യ ചരിത്രരേഖയാണ്.

വളരെ വിലപ്പെട്ടതും അനന്യലഭ്യവുമായ മൂലരേഖകളാണ് മാർ ശീമോൻ ദീവന്നാസ്യോസിന്റെ നാളാഗമത്തിലുള്ളത്. അവയെല്ലാം ഈ ലേഖനത്തിൽ ചേർക്കുക അസാധ്യമാണ്. എങ്കിലും മുകളിൽ സൂചിപ്പിച്ച കണ്ടനാട്ടു പടിയോല കൂടാതെ അവയിൽ ചിലതു കൂടി ഇവിടെ രേഖപ്പെടുത്തുന്നത്, ഈ കൃതിയുടെ പ്രാധാന്യത്തെ ബോധ്യപ്പെടുത്തും.

- 1) 1851-ൽ കോട്ടയം പഴയസെമിനാരിയിൽ കൂടിയ മലങ്കര പള്ളിയോഗം പാസാക്കിയ 101 ഭാഗങ്ങളുള്ളതും മലങ്കരസഭയുടെ ആത്മീകവും ലൗകികവും കുദാശാപരവുമായ സമഗ്ര വിഷയങ്ങളെയും പ്രതിപാദിക്കുന്നതുമായ ചട്ടവര്യോലയുടെ പൂർണ്ണരൂപം.
- 2) 1873-ൽ പരമല സെമിനാരിയിൽ കൂടിയ മലങ്കര പള്ളിയോഗം മലങ്കര അസോസിയേഷനും മാനേജിംഗ് കമ്മറ്റിയും രൂപീകരിച്ചതിന്റെ ലഭ്യമായ ഏറ്റവും വിശദമായ വിവരണം (ഈ തീരുമാനങ്ങൾ തന്നെയാണ് പിന്നീട് 1876-ൽ മുളത്തുരുത്തി സുന്നഹദോസിൽ പാസാക്കിയത്).
- 3) 1876-ലെ മുളത്തുരുത്തി സുന്നഹദോസിന്റെ പൂർണ്ണരൂപം.
- 4) 1877-ലെ വെളിയനാട് സുന്നഹദോസിന്റെ ദൃക്സാക്ഷി വിവരണം. പ. പത്രോസ് പാത്രിയർക്കീസിന്റെ അദ്ധ്യക്ഷതയിൽ കൂടിയ ഈ യോഗം മലങ്കര സഭാഭരണത്തിൽ പാത്രിയർക്കീസിന്റെ ഏകപക്ഷീയമായ നടപടികളിൽ പ്രതിഷേധിച്ച് പ്രതിനിധികൾ ബഹിഷ്കരിച്ചു.
- 5) 1877-ലെ വെട്ടിക്കൽ സുന്നഹദോസിന്റെ ദൃക്സാക്ഷി വിവരണം.
- 6) പ. പത്രോസ് തൃതീയൻ പാത്രിയർക്കീസ് മലങ്കരയിൽ നടത്തിയ പര്യടനത്തിന്റെ സമ്പൂർണ്ണ വിവരണം. ഇവയിൽ പാത്രിയർക്കീസിന്റെ യാത്രകൾ, കൂടിക്കാഴ്ചകൾ, നടപടികൾ, ആരാധന - കുദാശ അനുഷ്ഠാനങ്ങൾ, ആചാര- ആരാധന പരിഷ്കാരങ്ങൾ, കിട്ടിയ പണത്തിന്റെ കണക്ക് മുതലായി എല്ലാ വിഷയങ്ങളും ഉൾപ്പെടുന്നു.
- 7) നവീകരണക്കാർക്കെതിരായുള്ള സെമിനാരികേസിൽ പ. പരമല തിരുമേനി ആലപ്പുഴ ജില്ലാ കോടതിയിൽ കൊടുത്ത ആദ്യമൊഴി.

ഇവ കൂടാതെ പുലിക്കോട്ടിൽ മാർ ജോസഫ് ദീവന്നാസ്യോസ് അഞ്ചാമന്റെ തിരഞ്ഞെടുപ്പും വാഴ്ചയും അനന്തര സംഭവങ്ങളും, അദ്ദേഹവും യുയാക്കീം കുറിലോസും തമ്മിലുണ്ടായ അധികാര മത്സരം, യുയാക്കീം കുറിലോസിന്റെ അന്ത്യകാലം, പാത്രിയർക്കീസിന്റെ തിരിച്ചുപോക്കിനുശേഷം അദ്ദേഹം വാഴിച്ച നവ മെത്രാന്മാരും മലങ്കര മെത്രാപ്പോലീത്തായുമായുള്ള അധികാര വിഭജന പ്രശ്നം തുടങ്ങി അക്കാലത്തെ സമഗ്രമായ മലങ്കര സഭാചരിത്രം മാർ ശീമോൻ ദീവന്നാസ്യോസിന്റെ നാളാഗമത്തിൽ ലഭ്യമാണ്.

1850-1880 കാലത്തെ സംബന്ധിച്ചുള്ള ഏറ്റവും വിശദമായ വിവരണമാണ് നാളാഗമത്തിലുള്ളത്. അതിന്റെ ഏറ്റവും പ്രധാന കാരണം ഗ്രന്ഥകാരൻ ആ കാലഘട്ടത്തിന്റെ ദൃക്സാക്ഷിയും അതിലൊരു പ്രധാന ഭാഗഭാക്കും ആയിരുന്നു എന്നതാണ്. ഈ അനന്യമായ സ്ഥാനം മലങ്കരസഭയിൽ മറ്റൊരാൾക്കേ ലഭിച്ചിട്ടുള്ളൂ. അത് രണ്ട് മലങ്കര മെത്രാപ്പോലീത്താമാരുടെയും അഞ്ച് കാതോലിക്കാമാരുടെയും ഭരണം അടുത്തുനിന്നും അകത്തുനിന്നും കണ്ടറിഞ്ഞ് ചരിത്രമെഴുതിയ മലങ്കരയുടെ മഹാചരിത്രകാരനായ ഇസ്ലാം. എം. പാറേട്ടിനാണ്.

ദൃക്സാക്ഷി വിവരണം മാത്രമല്ല മാർ ശീമോൻ ദീവന്നാസ്യോസിന്റെ നാളാഗമത്തിലുള്ളത്. മൂലരേഖകൾ പലയിടത്തുനിന്നും തേടിപ്പിടിച്ച് ഈ ഗ്രന്ഥത്തിൽ ചേർത്തിട്ടുണ്ട്. അങ്ങനെയുള്ള പല രേഖകൾ - സുറിയാനിയിലും മലയാളത്തിലുമുള്ളവ - മറ്റു സ്രോതസ്സുകളിൽ നിന്നും ലഭ്യമാകുന്നവയുമായി താരതമ്യം ചെയ്യുമ്പോൾ അവയുടെ ആധികാരികത വെളിപ്പെടുന്നുണ്ട്.

ഒരു ഡയറിയോ വ്യക്തിപരമായ ഓർമ്മക്കുറിപ്പുകളോ എന്ന നിലയിൽ എഴുതപ്പെട്ടതല്ല മാർ ശീമോൻ ദീവന്നാസ്യോസിന്റെ നാളാഗമം. പ്രസിദ്ധീകരിക്കുക എന്ന ഉദ്ദേശ്യത്തോടെ അതിനുള്ള രൂപഘടനയിൽ എഴുതപ്പെട്ടതാണ് ഈ ചരിത്രകൃതി. മൂലരേഖകളെപ്പറ്റി പരാമർശിച്ചശേഷം അതിന്റെ പകർപ്പ് എന്ന തലക്കെട്ടോടെയാണ് അവ ചേർത്തിരിക്കുന്നത്. പലയിടത്തും അത്തരം രേഖകൾക്കുള്ള സ്ഥലം വിട്ടിട്ടുണ്ടെങ്കിലും രേഖകൾ ചേർത്തതായി കാണുന്നില്ല. അവ പിന്നീട് പകർത്താനായി മാറ്റി വച്ചിട്ട് വിട്ടുപോവുകയോ സമയം ലഭിക്കാതെ വന്നവയോ ആകാം.



മറ്റൊരാൾ ചരിത്രഗ്രന്ഥങ്ങൾ പോലെ മാർ ശീമോൻ ദിവന്നാസ്യോസിന്റെ നാളാഗമവും പക്ഷപാതിത്വത്തിൽ നിന്നും മുക്തമല്ല. എന്നാൽ വസ്തുതകളിലോ മൂലഭാവങ്ങളിലോ തന്റെ അഭിപ്രായത്തിനനുസൃതമായ മാറ്റിമറിക്കലുകൾ നടത്തിയതായി ഇതിൽ കാണുന്നില്ല. നിഗമനങ്ങളിലും, വിശദീകരണങ്ങളിലും ലേഖകന്റെ പക്ഷപാതിത്വത്തിനനുസൃതമായ മലക്കുമറിച്ചിലുകൾ നടത്തിയിട്ടുണ്ട്. എന്നാൽ അതിനാധാരമായി കാണിക്കുന്ന രേഖകളിൽ നിന്നും വായനക്കാരന് യഥാർത്ഥ ചിത്രം ലഭിക്കുന്നുണ്ട് എന്ന് ഇതിനു തെളിവാണ്.

തനിക്കു മെത്രാൻ സ്ഥാനം നൽകിയ അന്ത്യോഖ്യൻ സഭയിലെ മേൽപ്പട്ടക്കാരോടുള്ള വിധേയത്വവും മലങ്കര മെത്രാപ്പോലീത്തായോടുള്ള ഗ്രന്ഥകർത്താവിന്റെ അധികാരമത്സരവും പ്രകടമാണെങ്കിലും അതേ അന്ത്യോഖ്യൻ മെത്രാന്മാരുടെ കൃതന്ത്രങ്ങളേയും, നടപടികളേയും പറ്റി ഏറ്റവും വിശദമായ ചിത്രം ലഭിക്കുന്നത് ഈ കൃതിയിൽ നിന്നു തന്നെയാണെന്ന് ശ്രദ്ധേയമാണ്. തനിക്ക് സൗന്ദര്യപ്പിണക്കമുണ്ടായിരുന്ന - പരസ്പരം കേസു പോലും നടത്തിയ - മലങ്കര മെത്രാപ്പോലീത്താ മാർ ജോസഫ് ദിവന്നാസ്യോസ് അഞ്ചാമന്റെ വളരെ മികച്ച ഒരു ചിത്രം ഈ കൃതി വായനക്കാരന് നൽകുന്നു. പുലിക്കോട്ടിൽ മെത്രാപ്പോലീത്താ കഷ്ടപ്പാടും, നയചാതുരിയും വ്യക്തി മാഹാത്മ്യവും മാർ ശീമോൻ ദിവന്നാസ്യോസിന്റെ നാളാഗമത്തിൽ ബഹുമാനപൂർവ്വം തന്നെ രേഖപ്പെടുത്തിയിരിക്കുന്നു എന്ന് ഗ്രന്ഥകാരന്റെ വ്യക്തിമാഹാത്മ്യം ഉയർത്തിക്കാട്ടുന്നു.

മലങ്കരസഭയ്ക്ക് ഒരിക്കലും മറക്കാനാവാത്ത ഒരു സമ്പാദ്യമാണ് കൊച്ചി യുടെ പ്രഥമ മെത്രാപ്പോലീത്തായായ കരവട്ടുവീട്ടിൽ മാർ ശീമോൻ ദിവന്നാസ്യോസ് ഈ കൃതിയിലൂടെ നൽകിയിരിക്കുന്നത്.

(ഈ ലേഖനത്തോടൊപ്പമുള്ള മാർ ശീമോൻ ദിവന്നാസ്യോസിന്റെ ഫോട്ടോ അദ്ദേഹത്തിന്റേതാണെന്ന് തിരിച്ചറിഞ്ഞത് അടുത്ത കാലത്താണ്. ഈ ഫോട്ടോ വരപ്പിച്ച് അദ്ദേഹം കബറടങ്ങിയിരിക്കുന്ന കടുംഗമംഗലം പള്ളിയിൽ സ്ഥാപിക്കണമെന്ന ആഗ്രഹം തോമസ് മാർ അത്താനാസ്യോസ് മെത്രാപ്പോലീത്തായ്ക്കുണ്ടായിരുന്നു. ആ ആഗ്രഹം സാധിക്കാതെയാണ് അദ്ദേഹം അപ്രതീക്ഷിതമായി കടന്നുപോയത്. - എഡിറ്റർ)



മലബാർ ഭദ്രാസനത്തിൽ സേവനമനുഷ്ഠിച്ചിരുന്ന ചളിക്കൽപ്പൊട്ടി ഇടവക വികാരി ഫാ. ജോൺസ് കുന്യാക്കാട്ട് നിര്യാതനായി. പത്തനംതിട്ട കുമ്പഴ സെന്റ്. മേരീസ് ഇടവകാംഗം ആണ്. തുവമ്പൻ ഭദ്രാസനത്തിലും ശുശ്രൂഷിച്ചിട്ടുണ്ട്.

ഇന്ത്യൻ ഓർത്തഡോക്സ് സഭ ചരിത്രവും സംസ്കാരവും

ഗ്രന്ഥകർത്താക്കൾ:

പ്രൊഫ. ഫാ. ഡോ. ജോസഫ് ചീരൻ
അഡ്വ. ഡോ. പി. സി. മാത്യു പുലിക്കോട്ടിൽ
കെ. വി. മാമ്മൻ കോട്ടയ്ക്കൽ

പ്രശസ്ത പ്രബോധകരുടെ പ്രൗഢോജ്ജ്വല രചനകൾ

സകലവും സൃഷ്ടിച്ച ശേഷം എല്ലാം നല്ലതെന്നു കണ്ട ദൈവം ഏദൻതോട്ടത്തെ നിത്യഹരിത മനോഹരമാക്കാൻ സ്ഫടിക നിർമ്മല ജലം നിറഞ്ഞ പീശോൻ, ഗീഹോൻ, ഹിദ്രേക്കൽ, ഫ്രാത്ത് എന്നീ നദികളെ പുറപ്പെടുവിച്ചതു പോലെ, കഴിഞ്ഞ 100 വർഷങ്ങൾക്കിടയിൽ മലങ്കരസഭയുടെ ആത്മീയ-ധാർമ്മിക-മതവിദ്യാഭ്യാസ രംഗങ്ങളെ ചൈതന്യധന്യമാക്കിയവരും പ്രഗല്ഭ പ്രഭാഷകരുമായ ഫാ. ഡോ. ടി. ജെ. ജോഷ്യാ, ഫാ. ഡോ. കെ. എം. ജോർജ്ജ്, ഫാ. ഡോ. ജേക്കബ് കുര്യൻ, ഫാ. ഡോ. ഒ. തോമസ് എന്നിവരുടെ ചിന്താബന്ധുരമായ ലേഖനങ്ങൾ “ഇന്ത്യൻ ഓർത്തഡോക്സ് സഭ: ചരിത്രവും സംസ്കാരവും” എന്ന പുസ്തകത്തിൽ വായിക്കുക.

പ്രകാശനം നവംബർ 2, 2018

വില: 750 രൂപ (ഒക്ടോബർ 30 വരെ വില 600 രൂപ)

പണവും ചെക്കുകളും

കെ. വി. മാമ്മൻ കോട്ടയ്ക്കൽ

ജനതാ റോഡ്, പി. ബി. 10, മാങ്ങാനം, കോട്ടയം-686018

ഫോൺ: 0481-2578936 മൊബൈൽ: 7034266992

എന്ന വിലാസത്തിൽ അയയ്ക്കുക



“We must learn to beat our swords into ploughshares, our rockets into fertilizer, our money into jobs for peace and justice.”

‘നീതിയും സമാധാനവും ഉണ്ടാകുവാൻ നമ്മുടെ വാളിനെ കലപ്പത്തണ്ടും, അഗ്നിശിഖകളെ സമൃദ്ധകവസ്തുക്കളും, പണത്തെ തൊഴിലവസരങ്ങളുമാക്കി മാറ്റുവാൻ നാം പഠിക്കേണ്ടതുണ്ട്.’

- ഡോ. പൗലോസ് മാർ ഗ്രീഗോറിയോസ്



നാഗപ്പൂർ സെന്റ് തോമസ് സെമിനാരിയിൽ നടന്ന ബഥനി ശതാബ്ദി ചരിത്ര സെമിനാരിൽ ഫാ. ഈയോബ് ഒ.ഐ.സി., ഫാ. ഡോ. ബിജേഷ് ഫിലിപ്പ്, ഡോ. എം. കുര്യൻ തോമസ് എന്നിവർ.



സഭാ പാരമ്പര്യം

തിരുസന്നിധിയിൽ നിന്നു ചില പാഠങ്ങൾ - 2

ഗുരുശിഷ്യ സംവാദം

ഫാ. ടി. വി. ജോർജ്ജ് നെടുമാവ്

ഗുരു: നമ്മുടെ കുടുംബങ്ങളിൽ പലതിലും ധൂപക്കുറ്റിയും അതുപോലെ മറ്റു ചിലവയും കൈയിലെടുത്തു രണ്ടു പ്രാവശ്യം ഇടത്തേക്കും തുടർന്ന് ഒരു പ്രാവശ്യം വലത്തേക്കും ചുറ്റുന്നതിന്റെ അർത്ഥമെന്തെന്നറിയാമോ?

ശിഷ്യൻ: അറിയില്ല.

ഗുരു: എങ്കിൽ കേട്ടുകൊള്ളുക. രണ്ടു പ്രാവശ്യം ഇടത്തേക്കു ചുറ്റുന്നതിൽ ഒന്നാമത്തേത് ആദ്യമനുഷ്യനായ ആദത്തിന്റെ പാപത്തെയും രണ്ടാമത്തേത് സ്വന്തപാപത്തെയും കുറിക്കുന്നതും, അങ്ങനെ രണ്ടുവിധത്തിൽ ഇടത്തേതിന്റെ മക്കളായിത്തീർന്ന നമ്മെ കർത്താവിന്റെ രക്ഷാകരമായ ബലിയാൽ വലത്തേതിന്റെ മക്കളായിത്തീർന്ന ഓർത്ത് ഒരു പ്രാവശ്യം വലത്തേക്കും ചുറ്റുന്നതാകുന്നു.

ശിഷ്യൻ: മായക്കാഴ്ചയും സത്യവും തമ്മിലുള്ള വ്യത്യാസമെന്താണ്?

ഗുരു: ആകാശത്തിൽ മഴവില്ലു കാണാറുണ്ടല്ലോ. കാഴ്ചയ്ക്ക് അത് മനോഹരമാണ്. പക്ഷേ, അതിന് ശാശ്വതഭാവമില്ല. വെറും മായക്കാഴ്ച. സത്യം യഥാർത്ഥവും ശാശ്വതവുമായിരിക്കും. സത്യത്തിനു മാത്രമേ സ്വാതന്ത്ര്യം തരുവാൻ കഴിയുകയുള്ളൂ. ഏതെല്ലാം എതിർശക്തികൾ സത്യത്തിനു നേരെ ഉയർന്നാലും, ഒടുവിൽ സത്യം വിജയം കൈവരിക്കും.

ഗുരു: തനിക്കു തന്നെ വിശ്വാസമുണ്ടോ?

ശിഷ്യൻ: ഉണ്ട്.

ഗുരു: ആയിരം രൂപാ തന്റെ കൈവശം ഇപ്പോൾ തന്നാൽ താനെന്തുചെയ്യും?

ശിഷ്യൻ: ഞാൻ അതു തൽക്കാലം മാനേജറാക്കി ഏൽപ്പിക്കും.

ഗുരു: ഒരുവന് തന്നെത്തന്നെ വിശ്വാസമുണ്ടെങ്കിൽ മറ്റൊരുത്തനെ രൂപാ ഏൽപ്പിക്കേണ്ട ആവശ്യമില്ല. ആർക്കുംതന്നെ അവരവരെ വേണ്ടത്ര വിശ്വാസം ഇല്ല. എന്നാൽ അവനവനെത്തന്നെ വിശ്വാസവും മതിപ്പും ഉണ്ടെങ്കിൽ മാത്രമേ ജീവിതത്തിൽ വിശ്വാസം ഉണ്ടാകയുള്ളൂ.

ശിഷ്യൻ: ലോകത്തിലുള്ള സർവ്വത്തെയും മൂന്നായി തരംതിരിക്കാമെന്ന് അവിടുന്ന്, ഒരിക്കൽ സംഭാഷണമദ്ധ്യേ കൽപിച്ചല്ലോ. അതിനെക്കുറിച്ച് അൽപം അറിഞ്ഞാൽ കൊള്ളാമെന്നുണ്ട്.

ഗുരു: മായ, മായയുടെ മായ, യഥാർത്ഥം ഇവയാണ് ആ വിഭാഗങ്ങൾ. മായയ്ക്ക് ഉദാഹരണമായി പറയുന്നത് ചിത്രങ്ങളെയാകുന്നു. യഥാർത്ഥങ്ങളോട് നൂറു ശതമാനവും യോജിപ്പുണ്ടായിരിക്കാൻ സാധിച്ചാലും പടം എന്നാണ് അതിന് പേരു പറയുന്നത്. മഴവില്ല് മായയുടെ മായയ്ക്ക് ഉദാഹരണമാണ്. നമ്മുടെ വെറും കാഴ്ചയെന്നല്ലാതെ ചിത്രത്തെപ്പോലുള്ള ലക്ഷണങ്ങൾ പലതും മഴവില്ലിനില്ല. വെറും മായക്കാഴ്ച തന്നെയാത്ര. ഇതു രണ്ടുമല്ല മനുഷ്യൻ. അവൻ യഥാർത്ഥമാകുന്നു. മഴ പെയ്യുമ്പോൾ കിളിർക്കുന്നതും വെയിലുറയ്ക്കുമ്പോൾ വാടി ഇല്ലാതായിപ്പോകുന്നതുമായ പൂൽച്ചെടിപോലെ ചിന്തിച്ചുകൊണ്ട് തിന്നുക, കുടിക്കുക, ആനന്ദിക്കുക എന്നുള്ള ജീവിതക്കാര്യം. അതുപോലെതന്നെ കാപട്യജീവിതക്കാരും കുറവല്ല. മനുഷ്യൻ യഥാർത്ഥമായി ജീവിക്കണം, അതാണാവശ്യം. കൂടാതെ താൻ ഒരു യഥാർത്ഥമാണെന്നു ബോധ്യമുള്ളവനെക്കൊണ്ടു മാത്രമേ ചരിത്രത്തിന്റെ ഏടുകളിൽ മായാത്ത മുദ്ര പതിപ്പിക്കുവാൻ കഴിയുകയുള്ളൂ. പരിശുദ്ധനായ പരമല തിരുമേനി തന്നെ മികച്ച ഉദാഹരണം.

ശിഷ്യൻ: ബാർ എബ്രായയെക്കുറിച്ച് പലപ്പോഴും പല കാര്യങ്ങളും പറഞ്ഞു തന്നിട്ടുണ്ടല്ലോ. കുട്ടികൾക്കു നാമകരണം നടത്തുന്നതിനെപ്പറ്റി അദ്ദേഹത്തിന്റെ അഭിപ്രായം എന്താണ്?

ഗുരു: ഏതു കുടുംബത്തിലെ അംഗമാണ് എന്നു മറ്റുള്ളവർ അറിയുവാൻ



പ. മോറാൻ മാർ ബസേലിയോസ് ഗീവർഗീസ് ദിതീയൻ ബാവായിൽ നിന്നും വാമൊഴിയായി പകർന്നു കിട്ടിയ സുറിയാനി സഭാ പാരമ്പര്യങ്ങൾ ശിഷ്യനായ ഫാ. ടി. വി. ജോർജ്ജ് അടുത്ത തലമുറയ്ക്കായി കൈമാറി എഴുതിയ ലേഖന പരമ്പര.

ഒരു പേരിടണം. മാതാവിനും പിതാവിനും പിന്നീടു കുഞ്ഞിനും മാത്രം അർത്ഥം അറിയാവുന്ന പേരിടണം. ഒരു കുഞ്ഞിനുവേണ്ടി നോക്കിപ്പാർക്കുമ്പോൾ ദൈവം തരുന്ന കുഞ്ഞിനെ ഏതൊരു ആഗ്രഹത്തിലോ പ്രതീക്ഷയിലോ ഇരുന്നിട്ടു ലഭിച്ചുവോ ആ സംഗതി മുൻനിർത്തി ഗുഡാർത്ഥപ്പെരു നൽകുന്നപക്ഷം ആ കുഞ്ഞിന്റെ ജീവിതവിജയത്തിന് അത് സഹായിക്കുന്നതാണ്. വെള്ളത്തിൽ നിന്നും വലിച്ചെടുക്കപ്പെട്ടവനെന്താമുള്ള മോശ എന്ന പേരാണ് മോശയെ ഇസ്രായേലിന്റെ സ്വാതന്ത്ര്യത്തിന്റെ നായകത്വം ഏറ്റെടുക്കാൻ പ്രേരിപ്പിച്ചത് എന്ന് ന്യായമായി ചിന്തിക്കാം.

ഗുരു: ലോകത്തിൽ ഒരു വ്യക്തിക്ക് വിശ്വസിച്ചാശ്രയിപ്പാൻ കഴിയുന്ന താരാകുന്നു?

ശിഷ്യൻ: അറിയില്ല.

ഗുരു: എന്നാൽ കേട്ടുകൊള്ളുക. ഈ ലോകത്തിൽവെച്ച് ഒരുവന് ഏറ്റവും വിശ്വസിക്കാവുന്നത് അവനവനെത്തന്നെയാണ്. ചെറുതോ വലുതോ ആയ



ഏതു കാര്യം ആയിരുന്നാലും സ്വയം സമ്മതത്തിലും ആത്മവിശ്വാസത്തിലും ധൈര്യത്തിലും ചെയ്താൽ ദുഃഖിക്കേണ്ടി വരികയില്ല. എന്നാൽ അന്യനിൽ ആശ്രയിക്കുകയും അന്യനെ വിശ്വസിക്കുകയും ചെയ്താൽ ചിലപ്പോൾ മനഃപ്രയാസമനുഭവിക്കേണ്ടതായി വരും. ആകയാൽ സ്വന്തം തീരുമാനത്തിലും വിശ്വാസത്തിലും ആശ്രയിച്ചു മാത്രമേ ഒന്നു പ്രവർത്തിക്കാവൂ.

ശിഷ്യൻ: എല്ലാം എല്ലാ സ്ഥാനത്തും വിലമതിക്കപ്പെടുമോ?

ഗുരു: ഇല്ല. വ്യക്തിയേയും സന്ദർഭത്തേയും ആശ്രയിച്ചാണ് പ്രവർത്തി വിലയിരുത്തപ്പെടുന്നത്. മഹാത്മാഗാന്ധി മൂന്നാംക്ലാസ് തീവണ്ടിയിൽ യാത്ര ചെയ്താൽ ബഹുമാനമായി ചിന്തിക്കുന്നതുപോലെ, മൂന്നാംക്ലാസ് വണ്ടിയിൽ യാത്ര ചെയ്യുന്നവരെല്ലാം ബഹുമാനിക്കണമെന്നില്ല.

ശിഷ്യൻ: സത്യം എന്നാൽ എന്താണെന്ന് ഒന്നു വിശദീകരിച്ചു തന്നാൽ ഉപകാരമായിരുന്നു.

ഗുരു: ഒരുവന്റെ ബുദ്ധി, ശരീരം, മനസ്സ് എന്നീ മൂന്നും യോജിച്ച് ഏകാഗ്രപ്പെട്ടിരുന്നാൽ സത്യമാകും. പിതാവ്, പുത്രൻ, പരിശുദ്ധാത്മാവ് എന്നീ ത്രിത്വം ഒന്നിനോടൊന്ന് യാതൊരുതരത്തിലും പ്രതികൂലഭാവമില്ലാതെയിരിക്കുന്നതുകൊണ്ട് ദൈവം സത്യമാകുന്നു എന്നു പറയുന്നു. ഇതുപോലെതന്നെ മനുഷ്യനും ബുദ്ധിയും, ശരീരവും, ആത്മാവും ഒരേ കാര്യത്തിൽ തുല്യഭാവത്തിൽ കേന്ദ്രീകരിച്ചുകൊണ്ടുള്ള പ്രവൃത്തി സത്യമായിരിക്കും. യാതൊരു ശക്തിക്കും അതിനെ പരാജയപ്പെടുത്തുവാൻ കഴിയുകയില്ല തന്നെ. അങ്ങുതസിദ്ധി എന്നു പറയുന്നതിന്റെ തത്വം ഇതത്രെ. പുരോഹിതകർമ്മത്തിന്റെ ശക്തിയുടെ രഹസ്യവും മേൽപ്പറഞ്ഞ കേന്ദ്രീകരണത്തിൽ അധിഷ്ഠിതമാകുന്നു.

ശിഷ്യൻ: ഒരുവൻ ഭാഗ്യവാനാകുന്നത് എപ്പോഴാകുന്നു.

ഗുരു: ഒരുവൻ ജനിക്കുന്നതിന് മുമ്പ്, ജീവിതയാത്രയിലെ സംഭവങ്ങൾക്കു മുമ്പ്, മരണത്തിന് മുമ്പ് എന്നിങ്ങനെ നമ്മുടെ ഏതവസരത്തിനും മുമ്പായി ദൈവം നമ്മെ അറിയിച്ചെങ്കിൽ, - ആരെ അറിയുമോ - അവനാണ് ഭാഗ്യവാൻ. കത്തി കൊണ്ട് മുറിയുവാൻ ഇടയുണ്ട് എന്ന് മുൻകൂട്ടി അറിയുന്ന അമ്മയുടെ പരിചരണത്തിൽ ഇരിക്കുന്ന കുഞ്ഞ് ആപത്തുണ്ടാകാതെ സൗഖ്യമായിരിക്കുന്നതുപോലെ നമ്മെ പരിപാലിക്കുന്ന ദൈവം നമ്മുടെ എല്ലാ കാര്യങ്ങളും മുൻകൂട്ടി അറിയുന്നപക്ഷം നാം ഭാഗ്യവാന്മാരാണ്. പക്ഷേ, ഹൃദയവിശുദ്ധിയുള്ളവരെ മാത്രമേ ദൈവം കാണുന്നുള്ളൂ.

ശിഷ്യൻ: 'ഞാനാകുന്നവൻ ഞാനാകുന്നു' എന്ന വാക്യത്തിന്റെ പൊരുളെന്താണ്?

താണ്?

ഗുരു: ഈ ആശയത്തിൽ സർവ്വഅധീശത്വവും നിറഞ്ഞ് ഒരുങ്ങിനിൽക്കുന്നു. എനിക്കുണ്ട് എന്നു പറയുമ്പോൾ പരാധീനത നിഴലിടുന്നു. എനിക്ക് ഒരു കൂടയുണ്ട് എന്നു പറഞ്ഞാൽ അതു സ്വന്തവുമാകാം മറ്റാരുടേയും ആകാം. എന്നാൽ എന്റേതാണെന്നു പറഞ്ഞാലോ അത് ഇഷ്ടംപോലെ വിനിയോഗിപ്പാൻ സ്വാതന്ത്ര്യം ഉണ്ടെന്നു മനസ്സിലാക്കുന്നു. ഇതുപോലെ ഞാൻ തനിച്ചല്ല, ഞാനെന്റെ ദൈവത്തിന്റെ കൈയിലെ ആയുധമാകുന്നു എന്നു പരിപൂർണ്ണബോധ്യം ഉള്ള ഒരുവൻ ജീവിതത്തിൽ ഭാരപ്പെടേണ്ടതില്ല.

ശിഷ്യൻ: മനുഷ്യന്റെ ഏറ്റവും വലിയ ബലഹീനത എന്താണ്?

ഗുരു: അവന്റെ തീരുമാനത്തെ അവനെക്കൊണ്ടുതന്നെ അനുസരിപ്പിക്കാൻ കഴിയാതെ പോകുകയെന്നുള്ളതാണ്. ആരുടേയും സമ്മർദ്ദവും പ്രേരണയും കൂടാതെ തന്നെ നാം ചെയ്യുന്ന തീരുമാനങ്ങൾ പോലും നമുക്ക് അനുസരിപ്പാൻ കഴിയാതെ പോകുന്നുണ്ട്. ജീവിതവിജയത്തിന് സ്വന്തം തീരുമാനത്തെ തന്നെക്കൊണ്ടു തന്നെ അനുസരിപ്പിക്കേണ്ടത് അത്യന്താപേക്ഷിതമാണ്.

ശിഷ്യൻ: ആരാണ് ശ്രേഷ്ഠൻ?

ഗുരു: തെറ്റു തെറ്റാണെന്ന് സമ്മതിക്കുന്നത് മാനക്കേടായി ചിന്തിക്കുന്ന ചിലരുണ്ട്. തെറ്റു തെറ്റാണെന്ന് കലവറ കൂടാതെ സമ്മതിക്കുന്നവൻ ശ്രേഷ്ഠനാകുന്നു. ആ സ്വഭാവമുള്ളവനേയെ കൂട്ടുകാരനായി സ്വീകരിക്കാനാവൂ. ഈ ലോകത്തിൽ തെറ്റും കുറ്റവും ഇല്ലാത്തവരായോ ഉണ്ടാകാത്തവരായോ ആരും ഇല്ല. തങ്ങളുടെ കുറ്റങ്ങളെ ഒളിക്കുകയും മറയ്ക്കുകയും ചെയ്യുന്നവനെ നീചനെപ്പോലെ കരുതണം.

ശിഷ്യൻ: അനുഭവങ്ങളെ യുക്തിയേക്കാളും ബഹുമാനിച്ചു സ്വീകരിക്കണമോ?

ഗുരു: തീർച്ചയായും. കൊലപാതകൻ നിരപരാധിയാണെന്ന് യുക്തിയും ബുദ്ധിയുമുപയോഗിച്ച് സ്ഥാപിക്കാൻ കഴിയും. സ്കൂളിൽ ആദ്യമായി പോകുന്ന കുഞ്ഞിനോട് മാതാപിതാക്കൾ നൽകുന്ന ഉപദേശമനുസരിച്ച് ആരോടും സംസാരിക്കുകയോ കൂട്ടുകൂടുകയോ ചെയ്യാതെ പാവത്താനായി അഥവാ നല്ലവനായി ഇരുന്നാൽ മറ്റു കുസൃതിക്കൂട്ടന്മാരുടെ ആക്ഷേപവും പരിഹാസവും ഉപദ്രവങ്ങളും ഏൽക്കേണ്ടി വരികയെന്നുള്ളതാണ് അനുഭവം. നല്ലവനായിരുന്നാൽ എല്ലാവർക്കും ഇഷ്ടമായിരിക്കും എന്നുള്ള ഉപദേശവും അനുഭവവും ആ പൈതലിന്റെ ജീവിതത്തിൽ പൊരുത്തം ഇല്ലാതെ കാണപ്പെടുന്നു. അനുഭവം യുക്തിയേയും ബുദ്ധിയേയും മറികടന്നു വരാവുന്നതുകൊണ്ട് അനുഭവത്തിന്റെ വെളിച്ചത്തിൽ നൽകുന്ന ഉപദേശത്തിനു വില കൽപ്പിക്കുകയും സ്വീകരിക്കുകയും ചെയ്യണമെന്ന്, ഇവിടെ ചൂണ്ടിക്കാട്ടിയ ഉദാഹരണത്തിൽ നിന്ന് വ്യക്തമല്ലോ.

ശിഷ്യൻ: ഓരോ വ്യക്തിയും ഓരോ തലമുറയ്ക്ക് യോജിച്ചവനായി ജീവിക്കണമെന്നു അവിടുന്ന് കൽപിക്കാറുണ്ടല്ലോ. സ്വജീവിത പശ്ചാത്തലത്തിൽ അതൊന്നു വിശദീകരിച്ചു തരാമോ?

ഗുരു: തരമല്ലോ. ഒരുവൻ ഏതു തലമുറയിൽ ജനിച്ചവനായാലും ജീവിക്കുന്നവനായാലും അതതു തലമുറയ്ക്കു യോജിച്ചവനായി ജീവിക്കേണ്ടതാണ്. എന്നാൽ കാതലായ തത്വത്തിൽനിന്നും വ്യതിചലിക്കുവാൻ പാടില്ലാത്തതാകുന്നു. നമ്മുടെ ജീവിതത്തെ ശ്രദ്ധിക്കുക. പഠിച്ചിരുന്ന കളരിയിൽ ചട്ടൻപിള്ളയും, ശെമ്മാശനായിരുന്നപ്പോൾ റീശ്ശായും, റമ്പാനായപ്പോൾ സെമിനാരിമാനേജറായും, മെത്രാപ്പോലീത്താ ആയപ്പോൾ ഭരണമുള്ളവനായും, പിന്നീട് കാതോലിക്കായായും, മലങ്കര മെത്രാപ്പോലീത്താ ആയും ഇരിക്കുവാൻ കഴിഞ്ഞത് അതതു തലമുറയ്ക്കനുസരിച്ച് ജീവിക്കുവാൻ അഥവാ സേവനം ചെയ്യുവാൻ കഴിവുള്ളവനായതുകൊണ്ടാണ്. ഇക്കാലത്ത് ആദ്യമേ ലാഭനഷ്ടം കണക്കു കൂട്ടിയ ശേഷമേ സേവനത്തിനിറങ്ങുകയുള്ളൂ. അതുകൊണ്ട് സേവനക്കാരനും സേവിക്കപ്പെട്ടതും പരാജയത്തിൽ കലാശിക്കുന്നു. ലാഭനഷ്ടം പരിഗണിക്കാതെ പ്രായത്തിനും, കാലത്തിനും, സ്ഥാനത്തിനും അനുയോജ്യമായ സേവനം ചെയ്യുന്നവൻ സന്തോഷത്തിനും സംതൃപ്തിക്കും വകയുണ്ട്. അങ്ങനെയുള്ളവൻ അനശ്വരനായിരിക്കും.

(മലങ്കരസഭാപിതാക്കന്മാർ, ഡോ. സാമുവൽ ചന്ദനപ്പള്ളി, കോട്ടയം, 1991, പേജ് 247-251)



നല്ല ഓർമ്മകളിൽ ചിലത്

ഫാ. ഡോ. കെ. എം. ജോർജ്ജ്

അഭിവന്ദ്യ തോമസ് മാർ അത്താനാസ്യോസ് പിതാവിന്റെ ആകസ്മികമായ വേർപാടിൽ സഭയ്ക്ക് മുഴുവനുമുള്ള ദുഃഖം പങ്കിട്ടുകൊണ്ട്, ഉയിർത്തെഴുന്നേറ്റുവന്ന ക്രിസ്തുവിൽ പ്രത്യാശ വെച്ചുകൊണ്ട് ചില വാക്കുകൾ പറയട്ടെ.

അദ്ദേഹത്തെ കുറയൊക്കെ അടുത്തറിയാനുള്ള ഭാഗ്യം എനിക്ക് ലഭിച്ചത് വളരെ താമസിച്ചാണ്. ഊർജ്ജസ്വലനായ ഒരു യുവ അദ്ധ്യാപകൻ എന്നുള്ള നിലയിൽ നമ്മുടെ വിദ്യാർത്ഥിപ്രസ്ഥാന സമ്മേളനങ്ങളിൽ അദ്ദേഹത്തെ കണ്ടത് ഓർക്കുന്നു. എന്നാൽ വൈദിക സെമിനാരി വൈസ് പ്രിൻസിപ്പലായി ചുമതലയേറ്റ 1994 മുതലാണ് എനിക്ക് അദ്ദേഹവുമായി അടുത്ത് ഇടപഴകാൻ കഴിഞ്ഞത്. ഞാൻ ഇവിടെ പറയുന്ന കാര്യങ്ങൾ എല്ലാംതന്നെ എന്റെ എളിയ അനുഭവസാക്ഷ്യങ്ങളാണ്.

☐ സെമിനാരി പ്രിൻസിപ്പൽ കൂടി ആയിരുന്ന ഭാഗ്യസ്ഥനാർഹനായ ഡോ. പൗലോസ് മാർ ഗ്രിഗോറിയോസ് തിരുമേനി അന്തരിക്കുന്നതിന് രണ്ടുവർഷം മുമ്പാണ് എന്നെ വൈസ് പ്രിൻസിപ്പലായി നിയമിച്ചുകൊണ്ടുള്ള പ. മാത്യൂസ് ദിതീയൻ ബാവായുടെ കല്പന എനിക്ക് ജനീവായിൽ ലഭിക്കുന്നത്. അത് സുന്നഹദോസിന്റെ ഏകകണ്ഠമായ ശുപാർശയുമാണെന്ന് സൂചിപ്പിച്ചിരുന്നു. ഉടൻതന്നെ ഞാൻ ലോകസഭാ കൗൺസിലിലുള്ള ചുമതലകളിൽ നിന്ന് രാജി സമർപ്പിച്ച് കോട്ടയത്തു സെമിനാരിയിലേക്കു വന്നു. 1993-ൽ ഓക്സ്ഫഡിൽ നിന്ന് ജർമ്മനിയിലേക്കുള്ള വിമാനയാത്രയിൽ പക്ഷാഘാതം ഉണ്ടായതു മൂലം മാർ ഗ്രിഗോറിയോസ് തിരുമേനി ചികിത്സയിലും വിശ്രമത്തിലുമായിരുന്നു. അതുകൊണ്ട് വൈസ് പ്രിൻസിപ്പലിനു എല്ലാ ചുമതലകളും വഹിക്കേണ്ടി വന്നു. എന്റെ ആദ്യമാസങ്ങളിൽ ഒരു വിദ്യാർത്ഥിയുടെ സാമ്പത്തിക ഇടപാട് സംബന്ധിച്ച് ലഘുവായ ചില ശിക്ഷണനടപടികൾ എടുക്കേണ്ടി വന്നു. ഞങ്ങൾ സാധാരണ സെമിനാരിയിൽ ചെയ്യുന്നതുപോലെ ഇങ്ങനെ എന്തെങ്കിലും ഡിസിപ്ലിനറി നടപടി വന്നാൽ ബന്ധപ്പെട്ട മെത്രാപ്പോലീത്തായെ അറിയിക്കും.

കാര്യം പഠിച്ചപ്പോൾ തന്നെ അത്താനാസ്യോസ് തിരുമേനി പൂർണ്ണമായും സെമിനാരി പ്രിൻസിപ്പലിന്റെ നടപടിയെ പിന്തുണയ്ക്കുകയും വിദ്യാർത്ഥിയെ ഉചിതമായി ശাসിക്കുകയും ചെയ്തു. ഒരാഴ്ചത്തെ അച്ചടക്കനടപടിക്ക് ശേഷം വിദ്യാർത്ഥി സെമിനാരിയിൽ വരുകയും നന്നായി പഠനം പൂർത്തീകരിക്കുകയും ചെയ്തു.

ഇതൊരു ചെറിയ സംഭവമാണെങ്കിലും ഒരു പ്രധാന സ്ഥാപനത്തിന്റെ ഭരണചുമതലയിലേക്കു പ്രവേശിച്ച എനിക്ക് ഒരു നല്ല പാഠമായിരുന്നു. ഒരു സ്ഥാപനം എങ്ങനെയാണ് നന്നായി ഭരിക്കേണ്ടത് എന്ന് തിരുമേനിക്ക് അറിയാമായിരുന്നു. വിട്ടുവീഴ്ചകൾ കൂടാതെ, അതേ സമയം തന്നെ നീതിയോടും കരുണയോടും കൂടി ഇടപെടാനും ഒരു സ്ഥാപനത്തിന്റെ ചുമതലക്കാർക്കു കഴിയണം എന്നായിരുന്നു അദ്ദേഹത്തിന്റെ അഭിപ്രായം. അതുപോലെതന്നെ ആ സ്ഥാപനത്തിലെ ചുമതലക്കാരുടെ ന്യായമായ അധികാരത്തെ മറ്റ് മേലധികാരികൾ ബഹുമാനിക്കുകയും വേണം. തിരുമേനിക്ക് വേണമെങ്കിൽ മെത്രാപ്പോലീത്തായുടെ അധികാരം ഉപയോഗിച്ച് തന്റെ വിദ്യാർത്ഥിയെ പിന്താങ്ങി, അയാളെ ശിക്ഷണനടപടിയിൽ നിന്ന് ഒഴിവാക്കി തിരിച്ചെടുക്കാൻ പ്രിൻസിപ്പലിന്റെമേൽ സമ്മർദ്ദം ചെലുത്താമായിരുന്നു. പക്ഷേ അങ്ങനെ വന്നാൽ അതിന്റെ അനന്തരഫലം എന്തായിരിക്കുമെന്ന് തിരിച്ചറിയാൻ തിരുമേനിക്ക് സാധിക്കുമായിരുന്നു.

സെമിനാരി പ്രിൻസിപ്പലിന്റെമേൽ തെറ്റായ സമ്മർദ്ദം ഉപയോഗിച്ചാൽ, ഭദ്രാസന മെത്രാപ്പോലീത്തായും സെമിനാരിയുടെ മുഖ്യ ചുമതലക്കാരനും തമ്മിലുള്ള ബന്ധം ശരിയാവുകയില്ല. പ്രിൻസിപ്പൽ സമ്മർദ്ദത്തിനു വഴങ്ങിയാൽ അത് അദ്ദേഹത്തിന്റെ ഭാഗത്തുള്ള തെറ്റും ബലഹീനതയും; വഴങ്ങിയില്ലെങ്കിൽ മെത്രാപ്പോലീത്തായ്ക്ക് അഭിമാനക്ഷതവും ചിലപ്പോൾ പ്രതികാരബുദ്ധിയും

മലങ്കര ഓർത്തഡോക്സ് സുറിയാനി സഭ
ചെങ്ങന്നൂർ ഭദ്രാസനം

തോമസ് മാർ അത്താനാസിയോസ്
മെത്രാപ്പോലീത്താ



40 -ാം

ചരമദിനം

സെന്റ് ജോർജ് ദയറ, ഓതറ, 2018 ഒക്ടോബർ 2, ചൊവ്വ

ഉണ്ടാകാം. അതുകൊണ്ട് അങ്ങനെയുള്ള അവസ്ഥകൾ ഒഴിവാക്കി, ശിക്ഷണ നടപടിക്ക് പുറകിലുള്ള നല്ല ലക്ഷ്യം തിരിച്ചറിഞ്ഞ് ഭദ്രാസന മെത്രാപ്പോലീത്താമാരും വൈദിക പരിശീലനകേന്ദ്രങ്ങളുടെ ചുമതലക്കാരും തമ്മിൽ നല്ല ബന്ധം ഉണ്ടാകുന്നത് സഭയ്ക്കും വൈദികർക്കും ആത്യന്തികമായി നന്മ ഉണ്ടാകും എന്ന് സഹജമായിത്തന്നെ അറിയാനുള്ള വിവേചനശേഷി അദ്ദേഹത്തിന് ഉണ്ടായിരുന്നു.

ഇനി മറുവശത്ത്, വൈദിക വിദ്യാർത്ഥി ചെയ്തത് തെറ്റാണെന്ന് അറിഞ്ഞുകൊണ്ടുതന്നെ അയാളെ പിന്തുണയ്ക്കാനും പ്രിൻസിപ്പലിന്റെ നടപടിയെ നിസ്സാരവൽക്കരിക്കാനും മെത്രാപ്പോലീത്താ ശ്രമിച്ചാൽ ആ ഭാവി വൈദികന്റെ പിന്നീടുള്ള നിലപാടുകൾ എന്തായിരിക്കും? തെറ്റ് ചെയ്താലും ഉന്നത അധികാരികളെ പ്രീണിപ്പിച്ച് തനിക്ക് ശിക്ഷയിൽ നിന്ന് രക്ഷപ്പെടാൻ പറ്റും എന്നുള്ള ചിന്ത ആ വിദ്യാർത്ഥിക്കു വന്നാൽ അത് ഭാവിയിൽ സ്വന്തം മെത്രാപ്പോലീത്തായ്ക്കെതിരെയും ആ തന്ത്രം അയാൾ പ്രയോഗിച്ചെന്നിരിക്കും. ഇങ്ങനെ



യുള്ള സാധ്യതയും തിരുമേനി സഹജമായിത്തന്നെ മനസ്സിലാക്കിയിരുന്നു. അതുകൊണ്ട് നീതി, ന്യായം, ശിക്ഷണം, കരുണ എന്നിവയൊക്കെ ഉചിതമായി ചേർക്കുമ്പോഴാണ് ഒരു സ്ഥാപനത്തിന്റെയോ പ്രസ്ഥാനത്തിന്റെയോ ഭരണം നന്നായി നടക്കുന്നത് എന്ന് അദ്ദേഹം കാണിച്ചു തന്നു.

□ എന്റെ അനുഭവത്തിൽ വന്ന മറ്റൊരു പ്രധാനപ്പെട്ട കാര്യം. ചെറുപ്പക്കാരായ വൈദികരുടെയും അൽമായക്കാരായ യുവജനങ്ങളുടെയും സവിശേഷമായ കഴിവുകൾ കണ്ടെത്താനും പ്രോത്സാഹിപ്പിക്കുവാനും അദ്ദേഹം എപ്പോഴും ശ്രമിക്കുമായിരുന്നു. അക്കാദമിയിൽ അദ്ദേഹം സഭാപരമോ മതപരമോ ആയ സങ്കുചിത പരിഗണനകളൊന്നും കണക്കിലെടുത്തിരുന്നില്ല. ഗുജറാത്തിലും മറ്റും അദ്ദേഹത്തിന്റെ പരിചയത്തിൽ വന്ന സവിശേഷ സിദ്ധികൾ ഉള്ള വിദ്യാർത്ഥികളെ അദ്ദേഹം പഠിപ്പിച്ച് ഉന്നതനിലകളിലാക്കിയ ചരിത്രമുണ്ട്. വേണ്ട സമയത്ത് വേണ്ട കാര്യങ്ങൾക്ക് സമർപ്പമായ ആളുകളെ കണ്ടെത്തി നിയമിച്ചാൽ കാര്യങ്ങൾ ഭംഗിയായി നടക്കും എന്നറിയാമായിരുന്നതുകൊണ്ട് അദ്ദേഹത്തിന്റെ ഭരണനിർവ്വഹണത്തിൽ ആ നല്ല മാനേജ്മെന്റ് തത്വം അദ്ദേഹം ഉപയോഗിച്ചിരുന്നു (Right people at the right time for a right cause).

സർക്കാരിൽ ആണെങ്കിലും, സഭകളിൽ ആണെങ്കിലും ഒരു നേതാവ് തന്റെ സ്വാർത്ഥ താൽപര്യം മൂലം അനർഹരോ അവിദഗ്ദ്ധരോ ആയ ആളുകളെ നിയമിച്ചാൽ, അവരുടെ പ്രവർത്തനമേഖലയിലും പൊതുസമൂഹത്തിലും തീരാത്ത പ്രശ്നങ്ങൾ ഉണ്ടാക്കി വയ്ക്കുകയാവും ഫലം. അതുകൊണ്ട് അധികാരസ്ഥാനത്ത് എത്തുന്ന എല്ലാവർക്കും ഈ തത്വം പ്രയോജനകരമാണ്. ഒരിക്കൽ സഭാഭരണഘടനയെക്കുറിച്ച് ഭാവി വൈദികർക്ക് ഒരു ക്ലാസ്സ് എടുക്കുവാൻ അദ്ദേഹത്തെ സെമിനാരിയിൽ ക്ഷണിച്ചു. ഇടവകയുടെയും സ്ഥാപനങ്ങളുടെയും ഭരണത്തിന്റെ തത്വങ്ങളെക്കുറിച്ച് അദ്ദേഹം നന്നായി ക്ലാസ്സെടുത്തു. ഈ ലേഖകൻ സെമിനാരി വിദ്യാർത്ഥിയായിരുന്ന കാലത്ത്, പിന്നീട് കാതോലിക്കാ ബാവാ ആയിത്തീർന്ന മുൻ പ്രിൻസിപ്പൽ മാത്യൂസ് മാർ അത്താനാസ്യോസ് തിരുമേനിയുടെ ക്ലാസ്സുകളിൽ ഇരുന്ന അനുഭവമാണ് ഉണ്ടായത്. അന്ന് വട്ടക്കുന്നേൽ മാത്യൂസ് മാർ അത്താനാസ്യോസ് മെത്രാപ്പോലീത്താ ഞങ്ങളെ പഠിപ്പിച്ചത് വി. കുർബ്ബാന തക്സാ, സഭാ കാനോനുകൾ, ഭരണഘടന എന്നിവയാണ്. അദ്ദേഹത്തിന്റെ ഉപദേശവും മാതൃകയുമാണ് താൻ പിൻപറ്റുന്നതെന്ന് ചെങ്ങന്നൂരിന്റെ തോമസ് മാർ അത്താനാസ്യോസ് തിരുമേനി പലപ്പോഴും പറയാറുണ്ടായിരുന്നു.

രാജ്യത്തിന്റെ ആണെങ്കിലും സഭയുടെ ആണെങ്കിലും ഭരണഘടന എപ്പോഴും അതിനു ചുമതലപ്പെട്ടവർ വ്യാഖ്യാനിച്ചുകൊണ്ടിരിക്കണം. എന്നു പറഞ്ഞാൽ അതിൽ വെള്ളം ചേർക്കുക എന്നല്ല അർത്ഥം. നേരെമറിച്ച്, നീതി, പൊതുനന്മ, വ്യക്തിസ്വാതന്ത്ര്യം, അന്തിമ സാമൂഹിക ക്ഷേമം തുടങ്ങിയവ കണക്കിലെടുത്തുകൊണ്ട് ഓരോ പ്രത്യേക സന്ദർഭത്തിലും ഉചിതമായ തീരുമാനമെടുക്കാൻ നമ്മെ സഹായിക്കുന്നതാവണം ഈ വ്യാഖ്യാനങ്ങൾ. ഒരു ഭരണഘടനയിൽ ഭാവിയിൽ വരാവുന്ന എല്ലാ കാര്യങ്ങളും മുൻകൂട്ടി കണ്ട് നിയമം എഴുതി വയ്ക്കുവാൻ സാധിക്കുകയില്ല. എന്നാൽ ഭരണഘടനയുടെ ആമുഖത്തിൽ (preamble) അതിന്റെ ഉദ്ദേശ്യലക്ഷ്യങ്ങളെ കുറിച്ച് നമുക്ക് മാർഗ്ഗനിർദ്ദേശം ലഭിക്കും. ഉദാഹരണമായി എന്തെങ്കിലുമൊരു ക്രിസ്തീയ സഭയുടെ ഭരണഘടന എടുത്താൽ, അതിനുള്ളിൽ വ്യക്തമാക്കിയിരിക്കുന്ന എല്ലാ നിയമങ്ങളും അന്തിമമായി യേശുക്രിസ്തുവിന്റെ സുവിശേഷം പഠിപ്പിക്കുന്ന സ്നേഹം, ക്ഷമ, ത്യാഗം, ഐക്യം, അനുരഞ്ജനം, ആർദ്രകരുണ തുടങ്ങിയ ദൈവരാജ്യ മൂല്യങ്ങളിലേക്ക് നയിക്കുന്നതാവണം. ഒരു ക്രിസ്തീയ സഭയുടെ ഭരണഘടനയ്ക്ക് മാർഗ്ഗനിർദ്ദേശം നൽകുന്ന തത്വമാണത്.

□ മറ്റൊരു പ്രധാനപ്പെട്ട സാക്ഷ്യം, അത്താനാസിയോസ് തിരുമേനി പുതിയ മേൽപട്ടക്കാരെ തിരഞ്ഞെടുക്കുന്ന സ്ക്രീനിംഗ് കമ്മിറ്റിയിൽ അധ്യക്ഷം വഹിച്ചതാണ്. ഏഴു പേരെ വീതം രണ്ടു പ്രാവശ്യമായി പതിനാലു പേരെ തിരഞ്ഞെടുത്ത നടപടികളുടെ ഭാഗമായി നടന്ന കമ്മിറ്റികളിൽ ഞാനും 'സെമിനാരി പ്രിൻസിപ്പൽ' എന്ന സ്ഥാനന്യായന അംഗമായിരുന്നു. വാസ്തവത്തിൽ സ്ക്രീനിംഗ് കമ്മിറ്റി വലിയ വെല്ലുവിളിയാണ് നേരിട്ടത്. ഇങ്ങനെയുള്ള സന്ദർഭങ്ങളിൽ സകലത്തേയും പൂർത്തീകരിക്കുന്ന പരിശുദ്ധാത്മാവിലാണ് സഭ ആശ്രയിക്കുന്നത്. രണ്ടു പ്രാവശ്യത്തെ കമ്മിറ്റികളിലും അധ്യക്ഷനായിരുന്ന മാർ അത്താനാസിയോസ് മെത്രാപ്പോലീത്താ ഏറ്റവും വസ്തുനിഷ്ഠമായും, യാതൊരു സമ്മർദ്ദങ്ങൾക്കും വഴങ്ങാതെയും അദ്ദേഹത്തിന്റെ ചുമതലകൾ



വഹിച്ചു എന്ന് എനിക്ക് ഉത്തമബോധ്യത്തോടെ പറയാൻ കഴിയും. സ്വാഭാവികമായി ഇങ്ങനെയുള്ള ഒരു സമിതിയുടെ മേൽ പലതരത്തിലുള്ള തെറ്റായ സമ്മർദ്ദങ്ങൾ വരുമല്ലോ. നീതിബോധത്തോടും പക്ഷപാതരഹിതമായും ആ ചുമതല നിറവേറ്റുക എന്നത് നിസാരകാര്യമല്ല. ഭാഗ്യത്തിന് കമ്മിറ്റി അംഗങ്ങൾ മിക്കവരും തന്നെ സഭയുടെ പൊതുനന്മയെ കരുതി ഏറ്റവും സത്യസന്ധതയോടെ ആ കാര്യം നിർവ്വഹിക്കണം എന്ന് ചിന്ത ഉള്ളവരായിരുന്നു. എന്നാൽ തിരുമേനിയുടെ ഭരണശൈലിയും കമ്മിറ്റി നടത്തിയ രീതിയും എന്നെ വളരെ ആകർഷിച്ചു, നല്ലൊരു മാതൃകയും നൽകി എന്ന് പറയുന്നതിൽ സന്തോഷം ഉണ്ട്.

□ മലങ്കരസഭാ സുന്നഹദോസിൽ സീനിയർ മെത്രാപ്പോലീത്താ എന്നുള്ള നിലയ്ക്ക് അദ്ദേഹം ആദരിക്കപ്പെട്ടിരുന്നു. ഓർത്തഡോക്സ് സഭകളുടെ സുന്നഹദോസ് പാരമ്പര്യത്തിൽ സീനിയർ മെത്രാപ്പോലീത്താമാർക്ക് സവിശേഷമായ ഒരു സ്ഥാനമുണ്ട്. മലങ്കര സഭയിൽ ഒരിക്കൽ സീനിയർ മെത്രാപ്പോലീത്താ ആയിരുന്ന കോട്ടയത്തിന്റെ പാറേട്ട് മാത്യൂസ് മാർ ഈവാനിയോസിനെ പോലെ കാതോലിക്കായുടെയോ പാത്രിയർക്കീസിന്റെയോ സ്ഥാനം ആഗ്രഹിക്കാത്ത മെത്രാപ്പോലീത്താമാർ അത്തരം സുന്നഹദോസിൽ കാണും. അവരെക്കാൾ വളരെ പ്രായം കുറഞ്ഞവരും ചിലപ്പോൾ അവരുടെ ശിഷ്യന്മാരുമായിരിക്കും കാതോലിക്കാ-പാത്രിയർക്കീസ് സ്ഥാനങ്ങളിലേയ്ക്ക് തിരഞ്ഞെടുക്കപ്പെടുന്നത്. അങ്ങനെ വരുമ്പോൾ തൽസ്ഥാനികൾ സീനിയർ മെത്രാപ്പോലീത്തായുടെ ഉപദേശവും മാർഗ്ഗനിർദ്ദേശവും തേടാറുണ്ട്. കോപ്റ്റിക് ഓർത്തഡോക്സ് സഭയുടെ തലവനായിരുന്ന പ്രഗത്ഭ ഭരണാധികാരിയും സന്യാസശ്രേഷ്ഠനുമായിരുന്ന ഷെനൂദാ മൂന്നാമൻ പാത്രിയർക്കീസ് തന്റെ അനുഭവം കൈറോയിലെ സഭാകേന്ദ്രത്തിൽ വച്ച് ഒരു സംഭാഷണമദ്ധ്യേ പറഞ്ഞത് ഓർക്കുന്നു. അദ്ദേഹം പാത്രിയർക്കീസ് ആയപ്പോൾ അദ്ദേഹത്തേക്കാൾ പ്രായത്തിലും പട്ടത്തിലും സീനിയർ ആയ ചിലർ സുന്നഹദോസിൽ ഉണ്ടായിരുന്നു. അവരിലൊരാളായ അബ്ബാ സാമുവേലിനെ പല പ്രാവശ്യം നേരിട്ട് കാണുന്നതിനും, സംസാരിക്കുന്നതിനും പല അവസരങ്ങൾ കിട്ടിയിട്ടുണ്ട് (പ്രസിഡണ്ട് സാദിത്തിനോടൊപ്പം ഒരു വേദിയിൽ അദ്ദേഹം വെടിയേറ്റു മരിച്ചത് പലരും ഓർക്കുന്നുണ്ടാവാം). ഷെനൂദാ ബാവാ ഒരു പുഞ്ചിരിയോടുകൂടി പറഞ്ഞത്, താൻ സിനഡിന്റെ തീരുമാനങ്ങൾ ഒന്നും സീനിയർ മെത്രാപ്പോലീത്തന്മാരുടെ സമ്മതം കൂടാതെ എടുക്കുകയില്ലായിരുന്നു എന്നാണ്. സിനഡിന്റെ തത്വം അനുസരിച്ച് എല്ലാവരും ഒരുമിച്ച് ഒറ്റക്കെട്ടായി യാത്ര ചെയ്യണം (Synodos എന്ന ഗ്രീക്ക് വാക്കിനർത്ഥം ഒരുമിച്ച് ഒരു വഴി എന്നാണ്).

□ ഒരു ക്രിസ്തീയ യുവാവ്, വൈദികൻ, മെത്രാപ്പോലീത്താ എന്നീ നിലകളിൽ അദ്ദേഹം അന്തസ്സ് പാലിച്ചിരുന്നു. 'അന്തസ്സ്' എന്നാൽ തലക്കണമെന്നോ ഉന്നതഭാവമെന്നോ അല്ല അർത്ഥം. പ്രധാനമായും അപ്രധാനമായും തമ്മിൽ തിരിച്ചറിയാനും, പ്രധാനമായത് സ്വീകരിച്ചു അപ്രധാനമായതിനെ അവഗണിക്കാനുമുള്ള മനോഭാവം അന്തസ്സിന്റെ ഭാഗമാണ്. ഈയിടെ സുപ്രീംകോടതി ചീഫ് ജസ്റ്റീസ് ദീപക് മിശ്രയുടെ ചില നടപടികളെ സുദൃഢമായ അടിസ്ഥാനത്തിൽ പരസ്യമായി വിമർശിക്കുകയും ദേശീയശ്രദ്ധ ആകർഷിക്കുകയും ചെയ്ത ജസ്റ്റീസ് ഗോഗോയിയെ തന്റെ പിൻഗാമിയായി നിർദ്ദേശിച്ച ചീഫ് ജസ്റ്റീസ്



അന്തസ്സാണ് കാണിച്ചത്. തങ്ങളുടെ ഏതെങ്കിലും വഴിവിട്ട നടപടികൾക്ക് ഭാവിയിൽ ചീഫ് ജസ്റ്റീസ് ആകുന്ന ഗോഗോയി കുട്ടുനിൽക്കുകയില്ല എന്നറിഞ്ഞിട്ടും അദ്ദേഹത്തെ നിയമിക്കാൻ രാഷ്ട്രപതിയോട് ശുപാർശ ചെയ്ത കേന്ദ്ര ഗവൺമെന്റും അന്തസ്സാണ് പാലിച്ചത്. സമൂഹത്തിന് പൊതു നന്മ ഉണ്ടാക്കുന്ന നല്ല നിർദ്ദേശങ്ങൾ ആരിൽ നിന്നു വന്നാലും അത് തുറന്ന മനസ്സോടെ സ്വീകരിക്കുന്നത് അന്തസ്സിന്റെ ലക്ഷണമാണ്. കോട്ടയം വൈദിക സെമിനാരി ഫാക്കൽറ്റി അനേകം വർഷങ്ങൾക്കു മുമ്പ് വളരെ ആലോചനകൾക്കും ചർച്ചകൾക്കും ശേഷം 'ഇടവകേതര ശുശ്രൂഷ' (Non-parish based ministry) യെക്കുറിച്ച് സുന്നഹദോസിൽ സമർപ്പിച്ച നിർദ്ദേശങ്ങളിൽ ചിലത് ആദ്യം സ്വീകരിച്ചു നടപ്പാക്കുകയും അതിന് സെമിനാരി ചുമതലക്കാരെ പരസ്യമായി അഭിനന്ദിക്കുകയും ചെയ്ത ആളായിരുന്നു മാർ അത്താനാസ്യോസ്.

❑ മലങ്കരസഭയുടെ സീനിയർ മെത്രാപ്പോലീത്താ എന്ന നിലയിൽ അഭി. അത്താനാസ്യോസ് തിരുമേനി സഭയുടെ ഭാവിയെക്കുറിച്ചും, അടിയന്തിരമായി നാം സഭയെന്ന നിലയിൽ ഏറ്റെടുക്കേണ്ട അനുരഞ്ജനത്തിന്റെ പാതയെക്കുറിച്ചും വളരെ ബോധവാനായിരുന്നു. ഭരണവും ഭരണഘടനയും കോടതിയും വിധിയുമൊക്കെ അദ്ദേഹത്തിനും നിശ്ചയമുണ്ടായിരുന്നു. ഈ അനുകൂല സാഹചര്യങ്ങളെല്ലാം ഉപയോഗിച്ച് മലങ്കരസഭയുടെ ഐക്യവും ജനങ്ങൾക്കിടയിലുള്ള സമാധാനവും കൈവരിക്കണമെന്നാണ് അദ്ദേഹം വളരെ ആഗ്രഹിച്ചിരുന്നത്. ഇക്കാര്യത്തിനു നിയമം മാത്രം പോരാ, നയതന്ത്രവും സ്നേഹപൂർവ്വമായ പരസ്പര സ്വീകരണവും, നീതിപൂർവ്വമായ നിയമവാഴ്ചയും ആവശ്യമാണ് എന്ന് അദ്ദേഹത്തിന് അറിയാമായിരുന്നു. കക്ഷിരാഷ്ട്രീയത്തിന്റെ ചതിക്കുഴികളെക്കുറിച്ച് ബോധവാനായിരുന്ന മാർ അത്താനാസ്യോസ് ആ വഴിക്ക് സഭ നീങ്ങുന്നതിനോടും യോജിച്ചിരുന്നില്ല. ഒരുപക്ഷേ അദ്ദേഹത്തിന്റെ ആത്മപ്രേരിതമായ അന്ത്യശ്വാസനം എന്ന നിലയിൽ കൂടി ആയിരിക്കണം അദ്ദേഹം പ. ബാവതിരുമേനിയിലൂടെ സുന്നഹദോസിന് അടുത്ത കാലത്ത് സമർപ്പിച്ച സുപ്രധാനമായ കത്ത്.

സീനിയർ മെത്രാപ്പോലീത്താ എന്ന നിലയിൽ സഭയുടെ സൽഭാവിയും വ്യവഹാരങ്ങളുടെ അന്ത്യവും സഭാവിശ്വാസികളുടെ ആത്മീയ ഉൽക്കർഷവും മുമ്പിൽ കണ്ടുകൊണ്ട് അദ്ദേഹം എഴുതിയ കത്ത് ഒരു സ്വകാര്യ കത്തായി നാം കാണരുത്. മറിച്ച് അത് ഒരു പരസ്യ രേഖയാണ്. പ. സുന്നഹദോസ് ആ

തോമസ് മാർ അത്താനാസിയോസിന്റെ മുപ്പതാം അടിയന്തിരം



പുത്തൻകാവ് സെന്റ് മേരീസ് കത്തീഡ്രലിൽ നടന്ന തോമസ് മാർ അത്താനാസിയോസ് തിരുമേനിയുടെ മുപ്പതാം അടിയന്തിര ദിവസം ചേർന്ന അനുസ്മരണ സമ്മേളനം.

ചെങ്ങന്നൂർ: തോമസ് മാർ അത്താനാസിയോസ് തിരുമേനിയുടെ മുപ്പതാം അടിയന്തിരം പുത്തൻകാവ് സെന്റ് മേരീസ് കത്തീഡ്രലിൽ ആചരിച്ചു. വിശുദ്ധ മൂന്നിമേൽ കുർബാനയും അനുസ്മരണ സമ്മേളനവും അടിയന്തിര സഭയും നടത്തി. കുരിയാക്കോസ് മാർ ക്ളീമിസ്, ഡോ ഗബ്രിയേൽ മാർ ഗ്രീഗോറിയോസ്, ഡോ. മാത്യുസ് മാർ തിമോത്തിയോസ്, ജോഷ്യാ മാർ നിക്കോദിമോസ് എന്നിവർ നേതൃത്വം നൽകി.

കത്തിന്റെ ലക്ഷ്യവും ഉള്ളടക്കവും ഗൗരവമായ ചർച്ചയ്ക്ക് വിധേയമാക്കി, അതിലെ നിർദ്ദേശങ്ങൾ നടപ്പാക്കുന്നതിന് അല്പം താമസം വന്നെങ്കിൽ പോലും, അതിന് വേണ്ടത്ര ഗൗരവം കൊടുക്കുന്നത് സഭയുടെ ഭാവിക്ക് നല്ലതായിരിക്കും. “വരാനുള്ളത് വഴിയിൽ തങ്ങളുകയില്ല” എന്നൊരു ചൊല്ലുണ്ടല്ലോ. എന്നാൽ മനുഷ്യ സ്വാതന്ത്ര്യം ഉപയോഗിച്ച് ദൈവേഷ്ടത്തിന് അനസൃതമായി ചില കാര്യങ്ങളെയൊക്കെ വഴിയിൽ വച്ചു നമുക്ക് തടയാനാവും. നമ്മുടെ സഭയുടെ ചരിത്രം ക്രിസ്തുവിന്റെ ഇഷ്ടത്തിനും സുവിശേഷപരമായ നടപടികൾക്കും അനുയോജ്യമായി രൂപപ്പെടുത്താനുള്ള അസുലഭമായ അവസരം നമുക്ക് കൈവന്നിരിക്കുന്നു എന്ന് സഭയിലെ അനേകായിരങ്ങളോടൊപ്പം മാർ അത്താനാസ്യോസും ദൃഢമായി വിശ്വസിച്ചിരുന്നു. നമ്മുടെ പൊതു സമൂഹത്തോടും സഭാവിശ്വാസികളോടും സഭയ്ക്കുള്ള ആത്മീയമായ ഉത്തരവാദിത്തം നിറവേറ്റുവാൻ തയ്യാറാകുന്ന ഏവരോടൊപ്പം നിലകൊള്ളുവാൻ അദ്ദേഹവും ഒരുക്കമുള്ളവനായിരുന്നു. അദ്ദേഹത്തിന്റെ അന്ത്യ അഭിലാഷം ഉചിതമായവിധം നിറവേറ്റുവാൻ നമുക്കെല്ലാവർക്കും ദൈവം ശക്തി നൽകട്ടെ എന്ന് പ്രാർത്ഥിക്കുകയും തനിക്ക് അറിഞ്ഞും അറിയാതെയും വന്നുപോയ കുറവുകളെ മാച്ചിട്ടു കളഞ്ഞ് ഈ പിതാവിനെ ദൈവം പ്രകാശമണ്ഡലത്തിൽ പരിശുദ്ധന്മാരോടൊപ്പം സന്തോഷിക്കാൻ ഇടവരുത്തുമെന്ന് പ്രത്യാശിക്കുകയും ചെയ്യാം.



തോമസ് മാർ അത്താനാസിയോസിന്റെ മുപ്പതാം ചരമദിനം ബറോഡ മാർ ഗ്രീഗോറിയോസ് വലിയപള്ളിയിൽ ആചരിച്ചു. ഡോ. യാക്കോബ് മാർ ഐറേനിയോസ്, ഡോ. ഗീവർഗീസ് മാർ യൂലിയോസ് എന്നിവർ നേതൃത്വം നൽകി.



മലങ്കര ഓർത്തഡോക്സ് സുറിയാനി സഭ
MALANKARA ORTHODOX SYRIAN CHURCH
THE OFFICIAL ONLINE MEDIA



H.H. Baselios Mar Thoma Paulose II
Catholicos & The Malankara Metropolitan

H.G. Dr. Geevarghese Mar Yulios
President : MOSC MEDIA Department

MOSC ONLINE NEWS BULLETIN

www.moscmedia.com
instagram.com/moscmedia
malankaranewsbulletin@gmail.com
https://www.youtube.com/channel/UCs5sqnTq1aH8t6WU1n5yw
8078 914 931, 9446 407 503
https://www.facebook.com/MOSC-media-303763110425839/





നിത്യതയുടെ കാഴ്ചപ്പാട്

സ്തീബാപെരുന്നാളിനുശേഷം മൂന്നാം ഞായർ

(വി. ലൂക്കോസ് 16:1-13)

ഫാ. മാത്യു വർഗീസ് കുളങ്ങാട്ടിൽ



കാലവും അർത്ഥവും (സമ്പത്ത്) ശരിയായ വിവേചനത്തോടെ ഉപയോഗിക്കാനാവട്ടെ.

ഈ ലോകത്ത് സമ്പന്നൻ ദരിദ്രനെ സഹായിക്കുന്നു; വരുവാനുള്ളതിലോ, ദരിദ്രൻ സമ്പന്നനെ സഹായിക്കുമെന്ന് ഒരു യഹൂദ പഴമൊഴിയുണ്ടായിരുന്നു. ഈ സൂചനകളിലേക്കുള്ള കാഴ്ചവട്ടമാണ് ഈ ഉപമ. മനുഷ്യന്റെ യഥാർത്ഥ സമ്പാദ്യം എന്താണ് എന്ന യഹൂദരുടെ വിശ്വാസത്തിന്റെ തലത്തെയും ഈ ഭാഗം പ്രകാശിപ്പിക്കുന്നു. മനുഷ്യൻ സമ്പാദിക്കുന്നതല്ല, മറ്റുള്ളവർക്കായി നൽകുന്നതാണ് യഥാർത്ഥ സമ്പാദ്യം. അതായിരിക്കും വരുവാനുള്ള ലോകത്തിൽ നമുക്കായി നാം കാത്തുവെയ്ക്കുന്ന സമ്പത്ത്. അതുകൊണ്ട് ദരിദ്രരെ പരിപാലിക്കുന്നതും, വിധവമാരെ സംരക്ഷിക്കുന്നതും, അനാഥരെ പോറ്റുന്നതും ഒരു മനുഷ്യന്റെ യഥാർത്ഥ സമ്പന്നതയായി കണക്കാക്കപ്പെട്ടിരുന്നു. ഈ യഥാർത്ഥ്യങ്ങളെ പഠിപ്പിക്കുന്നതും വ്യാഖ്യാനത്തിൽ ദുർഘടം സൃഷ്ടിക്കുന്നതുമായ ഒരു മാതൃകയാണ് ഈ ഉപമ. നിത്യതയിലേക്ക് തുറന്നിട്ട ജാലകംപോലെ അത് നമ്മുടെ ഉൾകണ്ണിൽ നിത്യതയുടെ ഒരു കാഴ്ചപ്പാട് സമ്മാനിക്കുന്നു.

1. അനീതിയുള്ള മാമോനും ബുദ്ധിയുള്ള കാര്യവിചാരകത്വവും: യേശുതമ്പുരാന്റെ കാലത്തെ സാമൂഹ്യപശ്ചാത്തലം മനസ്സിലാക്കാനായി നാൽ ഈ ഉപമ ഗ്രഹിക്കുവാൻ പ്രയാസമുണ്ടാകും. രണ്ട് പ്രധാന വ്യക്തികളെ കുറിച്ചാണ് ഉപമ; ധനവാനായ ഭൂവുടമയും അയാളുടെ കാര്യസ്ഥനും. വളരെയധികം കൃഷിസ്ഥലങ്ങൾക്ക് ഉടമയായ ഭൂപ്രഭു. അയാൾ മിക്കപ്പോഴും തന്റെ വിശാലമായ ഭൂസ്വത്തുകളുടെ കാര്യത്തിൽ ഉദാസീനനായിരിക്കും. കൃഷിയിടങ്ങളെ കുടിയാന്മാരായ കർഷകർക്ക് നൽകിയിരുന്നത് കാര്യസ്ഥന്മാരായിരുന്നു. ഇതിൽ കൃഷി ചെയ്യുന്ന കർഷകർ തങ്ങളുടെ വിഭവങ്ങളുടെ വിഹിതം ഉടമസ്ഥന് നൽകണം. യഥാർത്ഥ കർഷകരായ കുടിയാന്മാർ ഇടത്തട്ടുകാരായ കാര്യസ്ഥന്മാരുടെ ചൂഷണത്തിന്റെ ഇരകളായി തീരുന്നതും സ്വാഭാവികം. കാര്യസ്ഥന്മാർ അവരുടെ പേരിൽ കടചീട്ടെഴുതുവോൾ താങ്ങാവുന്നതിലധികം വിഹിതം എഴുതുന്നതും കൂടുതൽ കുറിച്ചിട്ടുള്ളവയുടെ വിഹിതം ഭൂവുടമയുടെ പക്കൽ നിന്ന് വാങ്ങി ധനികരാവാൻ ശ്രമിക്കുന്നതും ഈ സമ്പ്രദായത്തിന്റെ ഒഴിവാക്കാനാകാത്ത ശാപമായിരുന്നു. സത്യത്തിൽ, കാര്യസ്ഥൻ ഇളവുചെയ്തു കൊടുക്കുന്നത് യജമാനനെ ചതിക്കുന്ന ഒരു പ്രവൃത്തിയാണ്. അതിനാൽ അനീതിയുള്ള കാര്യസ്ഥൻ എന്ന് കർത്താവ് അയാളെ വിശേഷിപ്പിക്കുന്നു. മറ്റൊരു പശ്ചാത്തലത്തിൽ അയാൾ ഇളച്ച് കൊടുക്കുന്ന തുകയിൽ അയാൾക്ക് ന്യായമായി ലഭിക്കാവുന്ന കമ്മീഷൻ കൂടി ഉൾപ്പെടുന്നുവെന്ന വ്യാഖ്യാനവുമുണ്ട്.

അനീതിയുള്ള മേഖലകളിൽ പോലും സ്നേഹിതരെ സമ്പാദിക്കാൻ കാര്യസ്ഥൻ കാണിക്കുന്ന ജാഗ്രത ഒരു മുന്നറിയിപ്പാണ്. ആ കൗശലം കർത്താവ് പ്രശംസിക്കുന്ന ഒന്നാണ്. പ്രകാശത്തിന്റെ മക്കളായ ക്രൈസ്തവർക്ക് സ്വർഗ്ഗരാജ്യത്തിനായുള്ള ബുദ്ധികുർമ്മതയാവശ്യമാണ്. ലോകത്തിന് നാം നൽകുന്ന കർതൃത്വം യേശുമശിഹായിൽ നിന്നും നമ്മെ അകറ്റിക്കളയും. ധനത്തെ സെമിറ്റിക് ലോകം അനീതിയുള്ള മാമോൻ എന്ന് വിശേഷിപ്പിക്കാറുണ്ട്. ഈ ലോകത്തിലെ അഴിഞ്ഞുപോകുന്നതും പഴകിപ്പോകുന്നതുമായ സമ്പാദ്യത്തെ നാം എങ്ങിനെ വിനിയോഗിക്കുന്നുവെന്ന് നമ്മുടെ നിത്യരാജ്യത്തെ നിർവചിക്കുന്നതായി തീരുന്നു.

സമ്പത്ത് നിത്യതയെയും അനിത്യമായ സൗഹൃദങ്ങളെയും സ്പർശിക്കുവാൻ കഴിവുള്ളതാണല്ലോ. അത് എങ്ങിനെ ഉപയോഗിക്കുന്നുവെന്നതിലാണ് പ്രസക്തി.

2. സ്ഥാനമഹിമയുടെ പൂർണ്ണത

നമുക്ക് ലഭ്യമാകുന്ന സ്ഥാനപ്രാപ്തി എവിടെവരെ നമുക്ക് കൂട്ടുണ്ടാകും? നമ്മുടെ സമകാലീന സംഭവങ്ങൾ ഈ ചോദ്യം ഗൗരവമായെടുക്കുവാൻ നമ്മെ പ്രേരിപ്പിക്കുന്നു. 10, 11 വാക്യങ്ങൾക്ക് സവിശേഷമായ മാറ്റൊലി നമ്മിൽ സൃഷ്ടിക്കുവാൻ ആകുന്നത് ഇപ്രകാരമാണ്. ഒരാളുടെ വിശ്വസ്ഥതയ്ക്ക് സമ്മതിയും തൊഴിൽ പ്രാപ്തിയും കാത്തുസൂക്ഷിക്കുന്നതുവരെ മാത്രമേ ഏതൊരു തൊഴിലിടങ്ങളിലും സ്വീകാര്യതയുള്ളൂ. നാം എല്ലാറ്റിന്റെയും കാര്യവിചാരകർ മാത്രമാണ് എന്ന ലളിതമായ ഒരു ചിന്ത എല്ലാവർക്കും ആവശ്യമുണ്ട്. ഇത് അനശ്വരതയോളം നമ്മെ ശക്തപ്പെടുത്തേണ്ട ചിന്തയാണ്. ഒരു കാര്യസ്ഥൻ എന്ന നിലയിൽ നിങ്ങൾ കാലഹരണപ്പെടാതിരിക്കാൻ വേണ്ടത് എന്താണ്? കൂലത്തോടും കൂടും ബത്തോടും കാലത്തോടും ദൈവത്തെപ്രതിയുള്ള കടപ്പാടാണ് ഈ ജീവിതം. അതുകൊണ്ടാവണം ഒരു മാർപാപ്പാ താൻ പദമുറുന്ന മണ്ണിൽ തൊട്ട് നമസ്കരിച്ചിരുന്നത്. ഈ കടപ്പാട് കാക്കുന്നിടത്തോളമെ നമ്മുടെ സ്ഥാനമഹിമകൾക്ക് പ്രസക്തിയുള്ളൂ. കടപ്പാട് കൈവിട്ടതിന്റെ പേരിൽ ഒരു ആത്മീയ നേതാവ് കസേരയിൽ നിന്ന് കൽതുറുകിലേക്ക് അയക്കപ്പെടുന്നത് നാം ഞാക്കത്തോടെ കാണുമ്പോൾ ഇതോർമ്മിക്കുക.

3. കഥാനന്തരം

ഈ കഥ പറഞ്ഞിട്ട് രണ്ടായിരം വർഷങ്ങൾ കഴിയുമ്പോൾ അതിന്റെ മർമ്മം നാം അറിയുന്നുവോ? കഥാനന്തരം നിത്യതയുടെ കാഴ്ചപ്പാടാണ്. ദൈവരാജ്യം സമീപിച്ചിരിക്കുന്നു. നാം അവിശ്വസ്ഥരോ അധർമ്മിക ജീവിതമോ ഉള്ളവരായിരിക്കാം. എന്നാൽ നമുക്ക് ലഭ്യമായ സാഹചര്യങ്ങളെയും സമ്പത്തുകളെയും രൂപാന്തരത്തിന്റെ സൽഫലങ്ങൾ നേടാൻ ഉപയുക്തമാക്കണം. അനീതിയുടെ സ്നേഹിതന്മാരെ നാം ഉപേക്ഷിക്കുമ്പോൾ നാം നിത്യകുടാരങ്ങളിൽ സ്വീകൃതരായി തീരും. വി. ലൂക്കോസിന്റെ സുവിശേഷഭാഷ്യങ്ങളിൽ ധനികരെ രൂപാന്തരപ്പെടുത്തുന്ന ശൈലി കാണാം. നിത്യരാജ്യത്തിന്റെ അന്വേഷകനും ധനികനുമായ യുവാവ് മർക്കോസിന്റെ ഭാഷ്യങ്ങളിൽ തിരിച്ചുപോകുമ്പോൾ വി. ലൂക്കോസിന്റെ പ്രതിപാദ്യങ്ങളിൽ അയാൾ ദുഃഖിക്കുന്നതേയുള്ളൂ. എന്തെന്നാൽ അയാൾക്കും മാറുവാനുള്ള ഒരു സാധ്യത അവിടെ കാണുന്നുണ്ടായിരിക്കണം. പരുദീസായിലേക്ക് കർത്താവ് നിയോഗിച്ച കള്ളൻ കാലത്തെ തിരിച്ചറിഞ്ഞവനാണ്. കാലവും അർത്ഥവും (സമ്പത്ത്) ശരിയായ വിവേചനത്തോടെ ഉപയോഗിക്കാനാവട്ടെ.



ശതാബ്ദിയുടെ പ്രാർത്ഥനാ ധൂപം അർപ്പിച്ചു കാടികുടി പ്രയാണങ്ങൾക്ക് പകരം ഒരു ബഥനി മോഡൽ

എങ്ങനെയായിരുന്നു കഴിഞ്ഞ നൂറ് വർഷം എന്ന് ലോകത്തെ ബോധിപ്പിക്കാൻ പെടാപ്പാട് പെടുന്ന ശതാബ്ദി പ്രയാണങ്ങൾക്ക് പകരം, മലങ്കരസഭയുടെ ആദ്യ സന്യാസ പ്രസ്ഥാനമായ ബഥനി ആശ്രമം ചെയ്തത് എന്താണെന്നോ?

കാടികുടി, ആളിറക്കി, മാല വാങ്ങി, വഴിമുടക്കി, അറിയിക്കുന്നതിനു പകരം, ബഥനിയുടെ ആദ്യകാലം മുതൽ അതിനുവേണ്ടി മുൻപന്തിയിലുണ്ടാവുകയും മുട്ടുകുത്തി പ്രാർഥിക്കുകയും ചെയ്ത സഭാപിതാക്കന്മാരുടെ, അല്മായ പ്രമുഖൻമാരുടെ, സാധാരണ വിശ്വാസികളുടെ, കല്ലറകളിൽ തിരിതെളിച്ചും പ്രാർത്ഥിച്ചും നാല് ദിവസം കൊണ്ട് 840 കിലോമീറ്ററിൽ 52 സഭാ കേന്ദ്രങ്ങളിൽ 103 പിതാക്കന്മാർക്കും 40 ശുശ്രൂഷകർക്കും 37 അല്മായ നേതാക്കൾക്കും നൂറിലേറെ സ്നേഹിതർക്കും മഹാരഥന്മാരായ മാർത്തോമ്മാമാരുടെ കബറുകളും നീതിമാന്മാരും പുണ്യവാന്മാരുടെ ബഹുമാനപ്പെട്ട വരുമായ ശ്രേഷ്ഠ മഹാപുരോഹിതന്മാരുടെയും മേല്പട്ടക്കാരെയും വൈദികരുടെയും കബറിടങ്ങളും ബഥനിക്ക് നൂറിൽപരം ഏക്കർ ഭൂമി ദാനമായി നൽകിയ അല്മായ പ്രമുഖൻ ഇലഞ്ഞിക്കൽ ഇ ജെ ജോൺ, സുഡാൻ സ്ഥാനപതിയായിരുന്ന സി പി മാത്തൻ, മനോരമയുടെ കണ്ടത്തിൽ കെ സി മാമ്മൻ മാപ്പിള, എം എ ചാക്കോ സാർ തുടങ്ങിയവരുടെ കല്ലറകളും... മുണ്ടൻ മലയുടെ അടിവാരത്തിലുള്ള പള്ളിയിൽ മലങ്കരയെ മറന്ന് റോമൻ പാപ്പായെ തുണേനിൽ ഓർത്ത് ആദ്യമായി മാർ ഈവാനിയോസ് കുർബാന അർപ്പിച്ചപ്പോൾ... ആശീർവാദം കഴിഞ്ഞ് മറയിട്ട നേരം, “ഇന്നിവിടെ കൈമുത്തില്ല എല്ലാവർക്കും പിരിഞ്ഞു പോകാം കാരണം മലങ്കരസഭയുടെ വിശുദ്ധ കുർബാനയല്ല ഇന്നിവിടെ അർപ്പിച്ചത്.” ഇങ്ങനെ ഉറക്കെ പറഞ്ഞ സാധാരണക്കാരിയായ ആച്ചിയമ്മ വരെ ഉൾപ്പെടുന്ന ഈ അഭ്യുദയ നിര.

സിരകളിൽ മലങ്കരസഭയുടെ വിശ്വാസ- വീര്യം നിറച്ച പൂർവ്വസൂരികൾ.

ഓരോ കബറിടങ്ങളിലും ഇങ്ങനെ വ്യത്യസ്തങ്ങളായ നൂറനുഭവങ്ങൾ.



കാത്തു നിന്നവർ, കഥ പറഞ്ഞവർ, തിരി തെളിക്കാൻ ഇനി ആരുമുണ്ടാകില്ലെന്ന് കരുതിയവർ...

ഒരു കാറിൽ രണ്ട് ആശ്രമാംഗങ്ങളുൾപ്പെട്ട നാലു സന്നദ്ധരാണ് (ഫാ. ബഞ്ചമിൻ ഒ.ഐ.സി., ബ്രദർ ലൂക്കോസ്, ലെനി ജോൺ പോരുവഴി, അജോ ജോൺ നിരണം), 500 മെഴുകുതിരികളും കുറേ ഉണ്ണിയപ്പുവുമായി ബഥനിയുടെ ഈ നൂറ്റാണ്ട് യാത്ര നിർവ്വഹിച്ചത്. ചെലവും അത്രമാത്രം.

മാർഗ്ഗദീപങ്ങളെ മാറോടണച്ചു കൊണ്ട് ബഥനി നടത്തിയ അവിസ്‌മരണീയ യാത്ര അധികമാരും അറിയാതെ പോയി. പക്ഷേ പരസ്യം ഇല്ലെങ്കിലും പകിട്ടു കുറയില്ലല്ലോ.

- മുകുളിലച്ചൻ

പഴഞ്ഞി കത്തിട്രൽ പെരുന്നാളിന് കൊടികയറി

കുന്നംകുളം ഭദ്രാസനത്തിന്റെ സഹായമെത്രാപ്പോലീത്ത അഭിവാദ്യ ഡോ.ഗീവർഗ്ഗീസ് മാർ യൂലിയോസ് മെത്രാപ്പോലീത്തയാണ് പരിശുദ്ധ യെൽദൊ മാർ ബസ്സേലിയോസിന്റെ 333 മത് ഓർമ്മ പെരുന്നാളിന് കൊടിയേറ്റം നിർവ്വഹിച്ചത്.

വിശുദ്ധ ഗീവർഗ്ഗീസ് സഹദായുടെ നാമത്തിലുള്ള ചാപ്പലിന്റെ പെരുന്നാളിനോടനുബന്ധിച്ച് മെത്രാപ്പോലീത്ത വിശുദ്ധ കുർബാന അർപ്പിച്ചു. വിശുദ്ധ കുർബാനക്കും പള്ളിക്ക് ചുറ്റുമുള്ള പ്രദക്ഷിണത്തിനും ശേഷമാണ് കൊടി ഉയർത്തിയത്.

ഒക്ടോബർ 2, 3 തീയതികളിലായി ആഘോഷിക്കുന്ന പ്രധാന പെരുന്നാളിന് ഇന്നുമുതൽ തുടക്കമായി. നവീകരണ പ്രവർത്തനങ്ങളുടെ ഭാഗമായി കുറച്ച് മാസങ്ങളായി പഴയ ദേവാലയത്തിൽ ആരാധനങ്ങൾ ഉണ്ടായിരുന്നില്ല. ഇന്നലെ മുതൽ പഴയ ദേവാലയം പതിവ് പോലെ ആരാധനക്കായി തുറന്നു. വിശ്വാസികൾക്ക് മുട്ടുകുത്തൽ വഴിപാടും മറ്റും നടത്തുന്നതിന് തടസങ്ങൾ ഉണ്ടാകില്ല.

പരിശുദ്ധ ബസ്സേലിയോസ് മാർത്തോമ്മ പൗലോസ് ദിതീയൻ കാതോലിക്കാബാവായുടെ പ്രധാന കാർമ്മികത്വത്തിലും അഭിവന്ദ്യ യൂഹാനോൻ മാർ പോളിക്കർപ്പോസ്, അഭിവന്ദ്യ മാത്യൂസ് മാർ തേവോദോസ്യോസ് മെത്രാപ്പോലീത്ത എന്നിവരുടെ സഹ കാർമ്മികത്വത്തിലും ആയിരിക്കും പെരുന്നാളിന്റെ ശുശ്രൂഷകൾ.



വികാരി ഫാ.ജോസഫ് ചെറുവത്തൂർ, സഹ വികാരി ഫാ.ഗീവർഗ്ഗീസ് വർഗ്ഗീസ്, ട്രസ്റ്റി സുമേഷ്.പി.വിൽസൺ, സെക്രട്ടറി അനീഷ് ജോർജ്ജ് എന്നിവർ പെരുന്നാൾപരിപാടികൾക്ക് നേതൃത്വം നൽകുന്നു.



കണ്ടനാട് വെസ്റ്റ് ഭദ്രാസന സണ്ടേസ്കൂൾ അദ്ധ്യാപക പരിശീലന ക്യാമ്പ്നെയും സെന്റ് തോമസ് ഓർത്തഡോക്സ് പള്ളിയിൽ സെപ്റ്റംബർ 21-ന് ഡോ. മാത്യുസ് മാർ സേവേറിയോസ് ഉദ്ഘാടനം ചെയ്യുന്നു.

ജീവകാരുണ്യ കാരുണ്യനിധി

മാർ പക്കോമിയോസ് ചാരിറ്റബിൾ സൊസൈറ്റിക്ക്

ദേവലോകം: ജീവകാരുണ്യ പ്രവർത്തനങ്ങൾക്കുള്ള സണ്ടേസ്കൂൾ പ്രസ്ഥാനത്തിന്റെ ഈ വർഷത്തെ കാരുണ്യനിധി ഡോ. മാത്യുസ് മാർ സേവേറിയോസ് തിരുമേനിയുടെ നേതൃത്വത്തിൽ കണ്ടനാട് വെസ്റ്റ് ഭദ്രാസനത്തിൽ പ്രവർത്തിക്കുന്ന ജീവകാരുണ്യ പ്രസ്ഥാനമായ മാർ പക്കോമിയോസ് ചാരിറ്റബിൾ സൊസൈറ്റിക്ക്.

സണ്ടേസ്കൂൾ സമാഹരിച്ച 5 ലക്ഷം രൂപ, സണ്ടേസ്കൂളിന്റെ വാർഷിക സമ്മേളനത്തിൽ വച്ച് പ. കാതോലിക്കാ ബാവായിൽ നിന്നും സൊസൈറ്റിയുടെ സെക്രട്ടറി ഫാ. ജോസ് തോമസ് ഏറ്റുവാങ്ങി.



ഗോവ സെന്റ് മേരീസ് ഓർത്തഡോക്സ് പള്ളിയുടെ ഈ വർഷത്തെ അർവാരിസ് മാർ യൂലിയോസ് പുരസ്കാരം പ. കാതോലിക്കാ ബാവായിൽ നിന്നും ബാംഗ്ലൂർ ദയാ ഭവന്റെ പ്രധാന പ്രവർത്തകനായ ഫാ. ജിനേഷ് വർക്കി ഏറ്റുവാങ്ങുന്നു.



കൊട്ടാരക്കര-പുനലൂർ ഭദ്രാസനത്തിന്റെ ആഭിമുഖ്യത്തിൽ നടന്ന മീറ്റിങ്ങിൽ വേൾഡ് ഗിന്നസ് റെക്കോർഡ് നേടിയ ഏബലിനെ ഭദ്രാസനാധിപൻ യൂഹാനോൻ മാർ തേവോദോറോസ് ഷിൾഡ് നൽകി ആദരിക്കുന്നു.



ലെബാനോൻ യൂണിവേഴ്സിറ്റി ഗായകസംഘം പരമല പള്ളിയിൽ പ്രോഗ്രാം അവതരിപ്പിക്കുന്നു.

ഭദ്രാസന ഏകദിന സെമിനാർ

ന്യൂഡൽഹി: ദിൽഷാദ് ഗാർഡൻ സെന്റ് സ്റ്റീഫൻസ് ഓർത്തഡോക്സ് ഇടവകയിൽ ഡൽഹി ഭദ്രാസന യുവജന പ്രസ്ഥാനത്തിന്റെ നേതൃത്വത്തിൽ നടന്ന ഏകദിന സെമിനാർ സ്പോർട്സ് അതോറിറ്റി ഓഫ് ഇന്ത്യയുടെ ഡപ്യൂട്ടി ഡയറക്ടർ എം. എസ്. വർഗ്ഗീസ് ഉദ്ഘാടനം ചെയ്തു.

ഡൽഹി ഭദ്രാസന സെക്രട്ടറി ഫാ. സജി യോഹന്നാൻ, ഭദ്രാസനാ യുവജനപ്രസ്ഥാനം വൈസ് പ്രസിഡണ്ട് ഫാ. റ്റി. ജെ . ജോൺസൺ, കോൺഫറസിന് മുഖ്യ പ്രഭാഷണം നടത്തിയ മെർളിൻ മേരി മാത്യു, ഭദ്രാസന യുവജനപ്രസ്ഥാനംഗങ്ങൾ, വിവിധ ഇടവകയിൽ നിന്ന് വന്ന വൈദികർ എന്നിവർ ഉൾപ്പെടെ ഇരുന്നോറോളം അംഗങ്ങൾ പങ്കെടുത്തു.

കേസ് രജിസ്റ്റർ ചെയ്യാൻ ഉത്തരവ്

കോതമംഗലം: മാർത്തോമ്മൻ ചെറിയപള്ളിയിൽ വിവാഹ നിശ്ചയ ചടങ്ങിൽ പങ്കെടുക്കാൻ ചെന്ന സാബുവിനെയും കുടുംബത്തെയും മർദ്ദിച്ച വർക്കെതിരെ കേസ് രജിസ്റ്റർ ചെയ്യാൻ കോതമംഗലം മജിസ്ട്രേറ്റ് കോടതി ഉത്തരവായി.



തിരുവനന്തപുരം ഭദ്രാസനം പ്രളയ പുനരധിവാസ ഫണ്ട്

പ. കാതോലിക്കാ ബാവായെ ഏൽപ്പിച്ചു

തിരുവനന്തപുരം: തിരുവനന്തപുരം ഭദ്രാസനം സമാഹരിച്ച പ്രളയ പുനരധിവാസ ഫണ്ട് പ. ബാവായ്ക്ക് കൈമാറി. തിരുവനന്തപുരം ഭദ്രാസനത്തിലെ പള്ളികളിൽ നിന്നും ശേഖരിച്ച പ്രളയ ബാധിതർക്കുവേണ്ടിയുള്ള പുനരധിവാസ ഫണ്ട് അറുപത്തിയാറു ലക്ഷത്തി എൺപത്തൊൻപതിനായിരത്തി തൊള്ളായിരത്തി നാല്പത്തെട്ട് രൂപ തിരുവനന്തപുരം ഭദ്രാസന മെത്രാപ്പോലീത്താ ഡോ. ഗബ്രിയേൽ മാർ ഗ്രിഗോറിയോസ് പ. കാതോലിക്കാ ബാവായെ ഏൽപ്പിച്ചു. ഭദ്രാസന സെക്രട്ടറി ഫാ. പി. ജി. ജോസ്, കൗൺസിൽ അംഗങ്ങൾ, വൈദികർ എന്നിവർ പങ്കെടുത്തു.



അങ്കമാലി ഭദ്രാസന ആസ്ഥാനമായ ആലുവ തൃക്കുന്നത്ത് സെമിനാരി സെന്റ് മേരീസ് ഓർത്തഡോക്സ് പള്ളിയിൽ വച്ച് സെപ്റ്റംബർ മാസം 27, 28 തീയതികളിൽ നടത്തപ്പെടുന്ന പിതാക്കന്മാരുടെ ഓർമ്മപ്പെരുന്നാൾ കൊടിയേറ്റം ഭദ്രാസന അധിപൻ യൂഹാനോൻ മാർ പോളിക്കാർപ്പോസ് നിർവഹിച്ചു.

News, Advertisements, Wishes Etc...

Contact ☎ 8078914931

☎ 9446407503

Email: malankaranewsbulletin@gmail.com

Add Size: 15 cm x 10 cm Half Page Jpeg / tif file

വിവാഹ സഹായ ഒന്നാം ഘട്ട വിതരണം ഒക്ടോബർ 29-ന് പരമലയിൽ

കോട്ടയം: പരിശുദ്ധ പരിശുദ്ധ പരമലതിരുമേനിയുടെ ഓർമ്മപ്പെരുന്നാളിനോടനുബന്ധിച്ച് സഭയുടെ ജീവകാരുണ്യ പ്രവർത്തനങ്ങളുടെ ഭാഗമായി, തെരഞ്ഞെടുക്കപ്പെട്ട നാനാജാതിമതസ്ഥരായ 50 പേർക്ക് വിവാഹ ധനസഹായം നൽകുന്നതിന് ദേവലോകം കാതോലിക്കേറ്റ് അരമനയിൽ വച്ച് വിവാഹ സഹായ നിധി പ്രസിഡൻ്റ് ഡോ. യൂഹാനോൻ മാർ തേവോദോറോസ് മെത്രാപ്പോലീത്തായുടെ അധ്യക്ഷതയിൽ കൂടിയ യോഗത്തിൽ തീരുമാനിച്ചു. വൈദിക ട്രസ്റ്റി ഫാ.ഡോ. എം. ഒ. ജോൺ, അസോസിയേഷൻ സെക്രട്ടറി അഡ്വ. ബിജു ഉമ്മൻ, കൺവീനർ ഏബ്രഹാം മാത്യു വീരപ്പള്ളിൽ, സമിതി അംഗങ്ങളായ ഫാ. ജോസഫ് സാമുവേൽ, ഫാ. കുര്യൻ ഉതുപ്പ്, ഫാ. മോൻസി ജേക്കബ്, ഫാ. ജേക്കബ് എൻ.പി., ജിജു പി. വർഗീസ്, ജോൺ സി. ഡാനിയേൽ, ഷാജൻ ഫിലിപ്പ്, സജി കെ. എന്നിവർ പങ്കെടുത്തു.

വിവാഹസഹായനിധിയുടെ ഒന്നാം ഘട്ട വിതരണം 2018 ഒക്ടോബർ മാസം 29-ാം തീയതി തിങ്കളാഴ്ച പകൽ 10-ന് പരമല സെമിനാരിയിൽ വിതരണം ചെയ്യുന്നതാണെന്ന് കൺവീനർ ഏബ്രഹാം മാത്യു വീരപ്പള്ളിൽ അറിയിച്ചു.



പോത്താനിക്കാട് സെന്റ്. മേരീസ് ഓർത്തഡോക്സ് മഹാഇടവകയുടെ 175-ാമത് വാർഷിക ആഘോഷ സ്മാരകമായി നിർമ്മിച്ച് നൽകുന്ന ഭവനത്തിന്റെ കുദാശാകർമ്മം വികാരി ഫാ. എം. എം. അബ്രഹാം നിർവഹിക്കുന്നു.



സൺഡേസ്കൂൾ അസോസിയേഷൻ 2017 വർഷത്തെ വേദപഠന സർട്ടിഫിക്കറ്റ് പരീക്ഷയിൽ എ പ്ലസ് ഗ്രേഡ് കരസ്ഥമാക്കിയ ഓണക്കൂർ വലിയപള്ളി ഇടവകാംഗം കുമാരി അൻസാ സാബുവിന് മോറാൻ മോർ ബസേലിയോസ് ഗീവർഗീസ് രണ്ടാമൻ എക്സലൻസ് അവാർഡ്, ദേവലോകം കാതോലിക്കേറ്റ് അരമനയിൽ വെച്ച് നടന്ന സൺഡേസ്കൂൾ വാർഷിക പൊതുയോഗത്തിൽ വെച്ച് പ്രസ്ഥാനം പ്രസിഡൻ്റ് ഗബ്രിയേൽ മോർ ഗ്രിഗോറിയോസ് മെത്രാപ്പോലീത്താ നൽകുന്നു.